

ያለደራሲው ፡ ፈቃድ ፡ ይህን ፡ መጽሐፍ ፡ ማንም ፡ ሰው ፡ ሊያሳትም ፡ አይችልም ።
All Rights Reserved

የመዝሙርያው ፡ እትም ፡ ፲፱፻፴፮ ፡ ዓ ፡ ም ።
ተሻሻሎ ፡ የታተመ ፡ (፱ኛ ፡ እትም) ።

ግርማዊ ፡ ንጉሠ ፡ ነገሥት ፡ ቀዳማዊ ፡ ኃይለ ፡ ሥላሴ ፡
ጥንታዊውንና ፡ አዲሱን ፡ ጠላት ፡ አባረው ፡ በድል ፡ አድራጊነት
ግርማ ፡ ከዋናው ፡ መናገሻ ፡ ከተማቸው ፡ ለገቡበት ፡ የተሰጠ ፡
መታሰቢያ ።

በብርሃንና ፡ ሰላም ፡ ቀ ፡ ኃ ፡ ሥላሴ ፡ ማተሚያ ፡ ቤት ፡ ታተመ ።

ማውጫ ።

ፀሃውኛ ።

የዐፄ ፡ ቴዎድሮስ ፡ ዘመነ ፡ መንግሥት ።

- ፩ የልጅ ፡ ካሳ ፡ ልደትና ፡ እድገት ፡ — ከወይዘሮ ፡ ተዋበች ፡ እንደ ፡ ተጋቡ ፡
ደጃች ፡ ወንድ ፡ ይራድንና ፡ እቴጌ ፡ መነንን ፡ ድል ፡ አድርገው ፡ እንደ ፡
ማረካቸው ፡ ፩
- ፪ ጠላትን ፡ በመናቅ ፡ የሚመጣ ፡ የመሸነፍ ፡ ፍዳ ፡ ፪
- ፫ ደጃች ፡ ካሳ ፡ ደጃች ፡ ጎሹን ፡ ጉር ፡ አምባ ፡ ላይ ፡ ራስ ፡ ዐሊን ፡
አይሻል ፡ ላይ ፡ ድል ፡ እንዳደረገቸውና ፡ ብሩ ፡ ጎሹን ፡ በጦር
ነት ፡ ላይ ፡ እንደ ፡ ገደሉት ፡ ፫
- ፬ ስለ ፡ አባ ፡ ሰላማ ፡ — ደጃች ፡ ካሳ ፡ የኢትዮጵያን ፡ ሃይማኖት ፡
አንድ ፡ ለማድረግ ፡ እንዳሰቡ ፡ — ደጃች ፡ ውቤን ፡ ድል ፡ አድር
ገው ፡ የንጉሠ ፡ ነገሥትነት ፡ ዘውድ ፡ እንደ ፡ ደፉ ፡ ፬
- ፭ ዐፄ ፡ ቴዎድሮስ ፡ ከወሎና ፡ ከሸዋ ፡ ጋራ ፡ እንደ ፡ ተዋጉ ፡ ፭
- ፮ ዐፄ ፡ ቴዎድሮስ ፡ የቤተ ፡ መንግሥትንና ፡ የቤተ ፡ ክህነትን ፡
ሕግ ፡ እንዳቆሙ ፡ — በሸዋ ፡ አቶ ፡ ሰይፉ ፡ እንደሸፈቱባቸው ፡
የእቴጌ ፡ ተዋበች ፡ ዕረፍት ፡ ፮
- ፯ የልጅ ፡ ጋረድ ፡ የብሩ ፡ ጎይሎና ፡ የደጃች ፡ ተድላ ፡ ኃሉ ፡ ዕረፍት ፡
ያቡነ ፡ ቁርሎስ ፡ ወደ ፡ ኢትዮጵያ ፡ መምጣት ፡ ፯
- ፰ የካፒቱን ፡ ፕሎውዴን ፡ ሞት ፡ — የካፒቱን ፡ ካሜሮን ፡ መምጣት ፡
ደጃዝማች ፡ ንጉሤና ፡ የፈረንሳይ ፡ መንግሥት ፡ — ዐፄ ፡ ቴዎድ
ሮስ ፡ ወይዘሮ ፡ ጥሩ ፡ ወርቅን ፡ እንዳገቡ ፡ ፰
- ፱ የዐፄ ፡ ቴዎድሮስ ፡ የኢትዮጵያን ፡ ግዛት ፡ የማስፋፋት ፡ አሳባ
ቸው ፡ — ወደ ፡ ንግሥት ፡ ቢክቶርያ ፡ የላኩት ፡ ደብዳቤ ፡ ፱
- ፲ የዐፄ ፡ ቴዎድሮስ ፡ ብስጭት ፡ — የካፒቱን ፡ ካሜሮን ፡ እስራትና ፡
ራሳም ፡ ተልኮ ፡ እንደ ፡ መጣ ፡ ፲
- ፲፩ ዐፄ ፡ ቴዎድሮስ ፡ ብዙ ፡ ደም ፡ በግፍ ፡ እንዳፈሰሱ ፡ ፲፩
- ፲፪ ዐፄ ፡ ቴዎድሮስ ፡ ወደ ፡ መቅደላ ፡ እንደ ፡ ተጓዙ ፡ — እቴጌ ፡ ጥሩ ፡
ወርቅ ፡ አባታቸውን ፡ እንደ ፡ ተረዱ ፡ ፲፪
- ፲፫ የእንግሊዝ ፡ የጦር ፡ ሰራዊት ፡ መምጣት ፡ ፲፫

፲፬ የእርጌ፡ ጦርነት፡— የዐይ፡ ቴዎድሮስ፡ ዕረፍት፡ ማ፯
 ፲፭ የእንግሊዝ፡ የጦር፡ ሰራዊት፡ መመለስ፡ ማ

የዐይ፡ ተክለ፡ ጊዮርጊስ፡ ዘመነ፡ መንግሥት፡ ።

፲፮ ስለ፡ ጣሰው፡ ጉብዜ፡ ሞት፡— ሞግ፡ ሹም፡ ጉብዜ፡ እንደ፡ ነገሡ
 ስለ፡ ራስ፡ አዳልና፡ ስለ፡ ራስ፡ ወልደ፡ ማርያም፡ ማ፫
 ፲፯ ባይ፡ ተክለ፡ ጊዮርጊስና፡ በደጃች፡ ካሣ፡ ጦርነት፡ ዋዜማ፡
 ሁለቱ፡ ለፈረንሳይ፡ ንጉሠ፡ ነገሥት፡ ለናፖሌዎን፡ ፫ኛ፡ የጻፉ
 ዋቸው፡ ደብዳቤዎች፡ ማ፭
 ፲፰ ያይ፡ ተክለ፡ ጊዮርጊስና፡ የደጃዝማች፡ ካሳ፡ ጦርነት፡ ማ፰

የዐይ፡ የሐንስ፡ ዘመነ፡ መንግሥት፡ ።

፲፱ ደጃች፡ በዝብዝ፡ ካሳ፡ የሐንስ፡ ተብለው፡ እንደ፡ ነገሡ፡— ስለ፡
 ራስ፡ አዳልና፡ ስለ፡ ራስ፡ ደስታ፡ ማ፱
 ፳ የግብጽ፡ መንግሥት፡ አገር፡ ለመያዝ፡ እንዳሰበ፡— የወርኔር፡
 ሙንዚንጀር፡ ሞት፡— መዝሙሪያ፡ ዐይ፡ የሐንስ፡ ከግብጽች፡
 ጋር፡ እንደተዋጉ፡ ማ፳
 ፳፩ ዐይ፡ የሐንስ፡ በግብጽች፡ ላይ፡ ፪ኛ፡ ያገኙት፡ ድል፡ ማ፵
 ፳፪ የንጉሥ፡ ምኒልክና፡ የንጉሥ፡ ተክለ፡ ሃይማኖት፡ ጦርነት፡—
 ንጉሥ፡ ምኒልክና፡ ዐይ፡ የሐንስ፡ ቦሩ፡ ሚዳ፡ ላይ፡ እንደ፡ ተገ
 ናኙ፡— የራስ፡ አርአያና፡ የወይዘሮ፡ ዘውዲቱ፡ ጋብቻ፡ ማ፶
 ፳፫ ንጉሥ፡ ምኒልክ፡ ግዛታቸውን፡ እንዳሰፉ፡ ማ፷
 ፳፬ የአውሮፓ፡ መንግሥታትና፡ ኢትዮጵያ፡ የዐሰብ፡ በር፡ ማ፸
 ፳፭ የዐይ፡ የሐንስና፡ የኢጣልያኖች፡ ግንኙነት፡— የኢጣልያ፡
 ጦር፡ ምጥዋ፡ እንደገባ፡— የሰሐጤና፡ የዶጋዓሊ፡ ጦርነት፡—
 የሐረርጌ፡ መያዝ፡ ማ፻
 ፳፮ ስለ፡ ራስ፡ ወልደ፡ ሚካኤልና፡ ስለ፡ ደጃች፡ ደበበ፡ አርአያ፡ ማ፺
 ፳፯ ዐይ፡ የሐንስ፡ የኢትዮጵያን፡ ሃይማኖት፡ አንድ፡ ለማድረግ፡
 እንዳሰቡና፡ የውጭ፡ አገር፡ ሚሲዮናውያንን፡ እንዳሰወጡ፡ ማ፻፵

፳፰ የግብጽች፡ ውድቀት፡— የደርቡሽ፡ ወረራ፡— የሔዊት፡
 ውል፡— የንጉሥ፡ ተክለ፡ ሃይማኖትና፡ የደርቡሾች፡ ጦርነት፡ ማ፻፶
 ፳፱ የመተማ፡ ጦርነትና፡ የዐይ፡ የሐንስ፡ ዕረፍት፡ ማ፻፹

የዳግማዊ፡ ምኒልክ፡ ዘመነ፡ መንግሥት፡ ።

፴ ስለ፡ አቶ፡ በዛብሽ፡— ስለ፡ ንጉሥ፡ ምኒልክና፡ ከኢጣልያኖች፡
 ጋራ፡ ስላላቸው፡ ግንኙነት፡ ማ፻፺
 ፴፩ ንጉሥ፡ ምኒልክ፡ ወደ፡ ወሎ፡ ተጉዘው፡ ሹም፡ ሽር፡ እንዳደረጉ
 ቦሩ፡ ሚዳ፡ ውጫሌ፡ ላይ፡ ከኢጣልያ፡ መንግሥት፡ ጋር፡ እንደ
 ተዋዋሉ፡— ከቦሩ፡ ሚዳ፡ ተመልሰው፡ የንጉሠ፡ ነገሥትነት፡
 ዘውድ፡ እንደ፡ ደፉ፡ ማ፻፺፫
 ፴፪ የኩዳቲት፡— የአምባ፡ አላጌ፡— የመቀሌ፡ ጦርነት፡ ማ፻፺፬
 ፴፫ የአድዋ፡ ጦርነት፡ ማ፻፺፭
 ፴፬ ዐይ፡ ምኒልክ፡ መረብን፡ አልፈው፡ አሥመራን፡ ያልያዙበት፡
 ምክንያት፡— የሮማው፡ ጳጳስ፡ ስለ፡ ኢጣልያ፡ ምርኮኞች፡ የጻ
 ፉት፡ ደብዳቤ፡— ስለ፡ ዕርቅና፡ ስለ፡ ወሰን፡ ክለላ፡ የተደረገ፡
 ውል፡ ። ስለ፡ ምርኮኞቹ፡ መለቀቅ፡ ማ፻፺፮
 ፴፭ የዓድዋ፡ ድልና፡ የኢትዮጵያ፡ ነጻነት፡ ማ፻፺፯
 ፴፮ ሱማሌያና፡ ሱማሌዎች፡ ማ፻፺፱
 ፴፯ የዐይ፡ ምኒልክ፡ ጎይል፡ መሰብሰብና፡ ግዛት፡ ማስፋት፡ ማ፻፺፻
 ፴፰ ስለ፡ ወይዘሮ፡ ባፈና፡— ስለ፡ እቴጌ፡ ጣይቱ፡— ስለ፡ ራስ፡
 ዳርጌ፡ ስለ፡ ራስ፡ መንገሻ፡— ስለ፡ ራስ፡ መኩንን፡— ስለ፡
 ራስ፡ በዛብሽ፡ ስለ፡ ራስ፡ ወልደ፡ ጊዮርጊስ፡ ስለ፡ ራስ፡ ወሌ፡ ማ፻፺፻፲
 ፴፱ የጅቡቲ፡ አዲስ፡ አበባ፡ ሐዲድ፡— ልዩ፡ ልዩ፡ የሥልጣን፡
 ምልክት፡ ማ፻፺፻፮
 ፵ የሦስቱ፡ መንግሥታት፡ ስምምነት፡ ማ፻፺፻፱
 ፵፩ የዳግማዊ፡ ምኒልክ፡ መታመም፡— የእቴጌ፡ ጣይቱ፡ ሥልጣን፡
 የደጃች፡ አብርሃ፡ አርአያ፡ መሸፈት፡ ማ፻፺፻፺፩
 ፵፪ የአቡቶ፡ ኢያሱ፡ አልጋ፡ ወራሽነት፡— የራስ፡ ተሰማ፡ ዕረፍት፡—
 በመኳንንቱ፡ መካከል፡ የተነሣው፡ ክርክር፡— የራስ፡ አባተ፡
 መያዝ፡— የአቡቶ፡ ኢያሱ፡ ወደ፡ ጊሚራ፡ መሄድና፡ መመለስ፡—

የፈታውራሪ : ገብረ : ግርድም : ግጭት :— የዐዜ : ምኒልክ :
 ዕረፍት : የራስ : ሚካኤል : ንጉሥ : መባል :— የራስ : ስብሐትና :
 የደጃች : ገብረ : ሥላሴ : መዋጋት :.....

፪፱፮

የልጅ : ኢያሱ : ዘመነ : መንግሥት ::

፵፫ የልጅ : ኢያሱ : መንግሥትና : አካሄዳቸው :— የጀርመን :
 ፖለቲካ :

፪፱፯

የንግሥተ : ነገሥታት : ዘውዲቱ : ዘመነ : መንግሥት ::

፵፬ የወይዘሮ : ዘውዲቱ : ንግሥተ : ነገሥታት : መሆን : ደጃዝማች
 ተፈሪ : መኰንን : ራስ : ተብለው : ለዑል : የኢትዮጵያ : መንግ
 ሥት : አልጋ : ወራሽ : ስለ : መሆናቸው :.....

፪፳፰

፵፭ የልዑል : አልጋ : ወራሽ : ራስ : ተፈሪ : መኰንን : አጭር :
 ታሪክ :

፪፳፱

፵፮ የቶራ : መስክና : የሰገሌ : ጦርነት :— የንጉሥ : ሚካኤል : መግ
 ረክ :— የንግሥት : ዘውዲቱ : የዘውድ : በዓል : አከባበር : የራስ :
 ወልደ : ጊዮርጊስ : ንጉሥ : መባል :.....

፪፳፬

፵፯ አቤቶ : ኢያሱ : በወሎ : ላይ : ጦር : ሰብስበው : ስለ : መዋጋታ
 ቸውና : ድል : ሆነው : ስለ : መሸሻቸው : በኋላም : ግብጽ :
 ላይ : ስለ : መያዛቸው :

፪፳፮

፵፰ የኢትዮጵያ : በዓለም : ማኅበር : ውስጥ : መግባት :

፪፳፯

፵፱ የልዑል : አልጋ : ወራሽ : የኤውሮፓን : መንግሥታት : ከተሞች
 መጎብኘት :

፪፳፱

፶ ስለ : ዐዜ : ቴዎድሮስ : ዘውድ : መመለስ :

፪፻፩

፶፩ ለዑል : አልጋ : ወራሽ : ሀገራቸውን : ወደ : ሥልጣኔ : ስለ :
 መምራታቸውና : ስለ : ገጠማቸው : ዕንቅፋት :— የንጉሥነት :
 ዘውድ : ስለ : መድፋታቸው :

፪፻፮

፶፪ የራስ : ጉግሳ : ወሌ : መሸፈትና : በጦርነት : መሞት :

፪፻፲፬

የቀዳማዊ : ኃይለ : ሥላሴ : ዘመነ : መንግሥት ::

፶፫ የንግሥት : ዘውዲቱ : ዕረፍት :— የግርማዊ : ንጉሥ : ተፈሪ :
 የንጉሠ : ነገሥትነት : ዘውድ : መድፋት :

፪፹፰

፶፬ ስለ : ምክር : ቤት : መቆም :— በምክር : ቤቱ : ግርማዊ :
 ንጉሠ : ነገሥት : የተናገሩት : ዲስኩር :

፪፹፱

፶፭ አቤቶ : ኢያሱ : ከፍቼ : አምልጠው : እንደ : ተያዙ :— የራስ :
 ኃይሉ : መታሰር :

፪፻፱

፶፮ የኢትዮጵያ : ፫ቱ : የኤውሮፓ : ኅያላን : መንግሥታት :

፪፻፸፪

፶፯ የኢጣሊያ : መንግሥት : አጭር : ታሪክና : ከኢትዮጵያ : ጋር :
 ያለው : ጠላትነት :

፪፻፸፮

፶፰ የጉንደር : ቆንስል :— በዘበኞች : መካከል : የተነሣው : ጠብ :

፪፻፸፰

፶፱ የወልወል : ግጭት :— ግርማዊ : ንጉሠ : ነገሥት : ወደ : ገጭቭ :
 ያስተላለፉት : ቃል :

፪፻፹፫

፷ ግርማዊ : ንጉሠ : ነገሥት : ቀዳማዊ : ኃይለ : ሥላሴ : የተናገሩት
 ዲስኩር :— የእንግሊዝ : መንግሥት : ያቀረበው : የዕርቅ : አሳብ :

፪፻፺፮

፷፩ የኢጣሊያ : መንግሥት : እንደራሴ : ቤኒቶ : ሙሶሊኒ : ጦርነቱን :
 እንዳስታወቀ : ጳጳሱም : ካሳቡ : ጋር : እንደተባበሩትና : በውጭ
 አገር : ጋዜጣ : ጸሐፊዎች : እንደ : ተወቀው :

፪፻፸፫

፷፪ የመገናኛው : ጦርነት : የዐድዋ : መያዝ :— ግርማዊ : ቀዳ
 ማዊ : ኃይለ : ሥላሴ : ስለ : መከላከል : የተናገሩት : ዲስኩር :.

፪፻፸፰

፷፫ የጦር : ወታደር : ባዲስ : አበባ : እንደ : ተሰበሰበ : ግርማዊነታ
 ቸው : ለመኳንንቱና : ለጦር : ሠራዊቱ : የሰጡት : ምክር :!

፪፻፴፭

፷፬ የእንግሊዝ : መንግሥት : መላክተኛ : ሙሴ : ሳሙኤል : ሆዋር :
 የፈረንሣይ : መንግሥት : መላክተኛ : ሙሴ : ላባል : ያቀረቡት :
 የዕርቅ : ሐሳብ : የኢትዮጵያን : ጉዳይ : የሚነኩት : የ፲፪ቱና :
 ያ፲፫ቱ : ያ፲፮ቱ : አንቀጾች : ንግግር :— ማኅበሩ : ኢጣ
 ሊያን : ባጥቁነት : ፈርዶ : ያደረገባት : ጭቁና :

፪፻፵፬

፷፭ የደጃዝማች : ኃይለ : ሥላሴ : ክዳት :

፪፻፵፱

፷፮ የውጋዴን : ግንባር :— የቆራሔ : ጦርነት : የደጃዝማች : አፈ :
 ወርቅ : ሞት :

፪፻፶፬

፳፯ ስለ : መቀሌ : መያዝ : ስለ : ጄኔራል : ደቦና : መለወጥ :..... የ፻፶፰

፳፰ የማሬሻል : ባዶሊዮ : መምጣትና : የደምበጉና : ጦርነት :..... የ፻፶፯

፳፱ የመዠመሪያው : የተንቤን : ጦርነትና : የአምባ : አራዳም : ጦር
ነት :..... የ፻፶፪

፸ የኛው : የተንቤን : ጦርነትና : የሺሬ : ጦርነት :..... የ፻፶፮

፸፩ ክቡር : ራስ : ደስታና : ክቡር : ደጃዝማች : በየነ : መርድ : ከጠ
ላት : ጋር : ያደረጉት : ጦርነት :..... የ፻፷፱

፸፪ የውጋዴን : ጦርነት :..... የ፻፸፭

፸፫ የማይጨው : ጦርነት :..... የ፻፸፯

፸፬ የኢትዮጵያ : የጦር : ሠራዊት : መፈታት :..... የ፻፹፮

፸፭ የግርማዊ : ጃንሆይ : ወደ : አውሮፓ : መሄድ : በገጭሽ : ጉባኤ :
(ግንቦት : ፩ : ቀን : ፲፱፻፳፱ : ዓ : ም) : የተናገሩት : ዲስኩር :.. የ፻፹፱

፸፮ የኢጣሊያ : መንግሥት : ያፎ : ዓመት : አገዛዝ :— የግራዚያኒ :
አደጋ :— ደናኔና : ጀናሌ :..... የ፻ ፺፰

፸፯ የኢትዮጵያ : አርበኞች :— የኢጣሊያ : መንግሥት : የጎይል :
ፖለቲኩን : ለመለወጥ : እንደ : ተገደደ : የ፻፺

፸፰ የአክሲስ : መንግሥቶች :— የኢጣሊያ : ወደ : ጦርነት : መግ
ባት :..... የ፻፲፯

፸፱ የኢትዮጵያ : ሰንደቅ : ዓላማ : መመለስና : የግርማዊ : ንጉሠ :
ነገሥት : ቀዳማዊ : ኃይለ : ሥላሴ : ደብረ : ማርቆስ : መግባት : የ፻፳፱

፹ የግርማዊ : ንጉሠ : ነገሥት : ቀዳማዊ : ኃይለ : ሥላሴ : አዲስ :
አበባ : መግባት :..... የ፻፴፪

መቅደም

ታሪክ : በመላው : ዓለምና : ባ፩ : መንግሥት : እንደዚሁም : ባ፩ : ሰው : ሕይ
ወት : ውስጥ : የሆነውን : ጠቅላላ : ነገር : እንደ : ሰንሰለት : አያይዞ : መጪ
ውን : እስካላየንበት : ጊዜ : ድረስ : ያለውን : እንድናውቅ : ከማድረጉ : በላይ :
ታሪክ : ማንበቡ : ብቻ : አእምሯችንንና : አስተያየታችንን : ያሰፋልናል ።

አንድ : ሰው : ባልነበረበት : ጊዜ : እንደ : ነበረ : ያኸል : ሆኖ : ከኋላው :
ከረዥም : ጊዜ : ጀምሮ : እስከ : ዘመኑ : ድረስ : በተደረገው : ጊዜ : ላይ : በን
ባብ : ሲመላለስ : አእምሮው : ይበስልና : ለያንዳንዱ : ላነበበው : ወገን : ባለ
ቤት : ይሆናል ። በታሪክ : ካነበበው : ውስጥ : አሳቡ : የተነካበትን : ላልሰሙ :
በተረከ : ጊዜ : ባዳማጮቹ : ዘንድ : ግምት : ያገኛል ።

ገዥም : ተገዥም : ወጊም : ተከላካይም : ማናቸውም : ባለተግባር : በየግ
ንባና : ከታሪክ : ይጠቀማል ። ምንም : እንኳ : ተጠቅልሎ : ባይጸፍ : ይህ :
ዓለም : በዕድሜው : ያላየው : ነገር : አይገኝምና : ከተጸፈው : ላይ : ሁሉም :
የየራሱን : ጉዳይና : ስሜት : በሚነካው : ገጽ : ላይ : ደርሶ : ባነበበ : ጊዜ :
ሰውነቱ : በደስታ : ይረካል ።

የታላላቅ : ጦርነቶች : የታናናሽ : ግጭቶች : መነሻቸውና : ፍጻሜያቸው :
ያንዱ : ሰው : አነሳሥና : አወዳደቁ : በመካከሉ : ከተደረገው : ትግል : ጋራ :
ከታሪክ : ይገኛል ። ስለዚህ : ያለፈን : ታሪክ : አጥርቶ : ማወቅ : በመጪው :
ጊዜ : ለመጠንቀቅና : ለማመዛዘን : ይጠቀማል ። ብልህ : ሰው : ብዙውን :
ነገር : በዕድሜው : ከሚገጥመው : ላይ : ይማራል ። ከዚህም : አልፎ : ከታሪክ
ላይ : ያለፈውን : ከተገነዘበ : ምንም : ቢሆን : ወደ : ፊት : የሚገጥመው : ማና
ቸውም : ነገር : እንግዳና : አሳሳች : ሊሆንበት : አይችልም ።

የጦርነትን : ታሪክ : የሚያነብ : ሰው : በጦርነት : ላይ : እንዳረጀ : የጦር :
ሰው : የጦርነትን : ባህል : ባሳቡ : ያውቃል ። ባሳቡ : ያወቀውንም : በሠራ
በት : ጊዜ : እጦርነት : ላይ : ባልዋለ : ወይም : የጦርነትን : ዜና : ባላነበበ :
ላይ : ሊጫወት : ይችላል ።

ከዚህ : በቀር : ካለፉት : ታሪካዊ : ሥራ : ከሠሩት : ታላላቅ : ሰዎች :
ጋራ : በታሪክ : አማካይነት : እየተዋወቅን : ከነዚህ : ውስጥ : ዛሬ : አብረ
ውን : እንዳሉ : ያኸል : የምንወዳቸውም : የምንጠላቸውም : አሉ ። የምንወዳ

ቸውንም : ታላላቅ : ሰዎች : ዝናቸውን : በታሪክ : ባነበብን : ጊዜ : መንፈሳ
ችን : ይቀሰቀሳል : እንደ : እነርሱም : እንሆን : ይሆናል : ብለን : ተስፋ : ስና
ደርግ : ዛሬ : ባለንበት : ዝቅተኛ : ሥፍራ : አናፍርም ።

ደግሞ : የባዕድን : ታሪክ : ከመመርመርና : ከመጻፍ : የራስንና : የወገ
ንን : ታሪክ : ማወቅና : መጻፍ : የተገባና : የቀረበ : ነው ። እኛም : ኢትዮጵያ
ውያን : ልናውቅ : ከምንፈልጋቸው : ታሪኮች : ውስጥ : ቅድሚያ : መስጠት :
የሚገባን : ለኢትዮጵያ : ታሪክ : ነው ።

ቢሆንም : የኢትዮጵያን : ታሪክ : ከመሠረቱ : ገጽምሮ : ለመመርመርና :
ለማወቅ : ለመጻፍም : የሚያስብ : ሰው : ከዚህ : ቀጥለው : የተዘረዘሩትን :
በግድ : ሊፈጽም : ይገባዋል ።

ሀ) ስለ : ኢትዮጵያ : ታሪክ : ከኢትዮጵያና : ከውጭ : አገር : ደራሲ
ዎች : የተጻፉትን : መጻሕፍት : በሙሉ : በቤቱ : ማኖርና : ቋንቋቸ
ውንም : ማወቅ ።

ለ) በግእዝና : በውጭ : አገር : ቋንቋ : የተጻፉትን : እያስተያዩ : ልዩነ
ታቸውንና : የሚፋለሱበትን : ማወቅ ።

ሐ) ያነበበውን : ሁሉ : በዝርዝር : ወይም : አርእስት : አርእስቱን :
ባሳብ : መያዝ ።

መ) ታሪክ የተደረገበትን : ሥፍራ : እየዞሩ : ሳይን : ማየት ።

ሠ) ለጽሕፈት : አእምሮን : የተደራጀ : አድርጎ : መገኘት ።

ከዚህ : በላይ : በተዘረዘሩት : መሠረት : ፩ : ሰው : ጽሑፍን : ብቻ : ተከ
ትሎ : ታሪክ : ያዘጋጀ : እንደ : ሆነ : ነገሩ : ከራሱ : እንደ : መጣ : (የራሱ :
አርት) : ያኸል : ይቁጠራል ። የጨለመውን : ወደ : ብርሃን : ለማምጣት :
የሚጣሉትን : ለማስታረቅ : በማይስማሙትም : ታሪኮች : ላይ : ለመፍረድ :
ይችላል ። አጻጻፉም : የራሱን : ጠባይ : ስለሚይዝ : ለጠያቂውም : ማስረጃ :
መስጠት : አያቅተውም ።

በዚህም : ላይ : ጸሓፊው : የከበረ : ሀብታም : ሰው : ቢሆን : ታሪኩን :
ለመሰብሰብ : ድካሙ : ይቀልላል ። ይኸውም : ለታሪኩ : አስፈላጊ : የሆኑ
ትን : መጻሕፍትና : መሣሪያ : እንደ : ልብ : በማግኘት : ዐዋቂዎችን : እቤቱ :
ድረስ : እየጠራ : በመጠየቅ : ጽፎም : ከጨረሰ : በኋላ : ለታሪኩ : የሚስማማ :
ነገር : ትዝ : ባለው : ቁጥር : እንደ : ገና : እየደጋገመ : በማስገልበጥ : ይልቁ
ንም : በማሳተም : ጊዜ : ባለው : ሁኔታ : ችግር : አያገኘውም ። በዚህም :
ወገን : እንደ : ልቡ : ሲሆን : የጽሕፈት : አሳቡ : አይቀጭጭም ።

እኔም : መንግሥታችን : እንደ : ተመለሰ : ታሪክ : ለመጻፍ : ይረዳኛል :
ብዬ : ሳላስብ : ለማንበብና : ለማወቅ : ብቻ : እንዲጠቅመኝ : ስል : በወር :
ከማገኘው : ቀለቤ : ላይ : እያነሳሁ : በተለይ : የኢትዮጵያን : ታሪክና : ጉዳይ
የሚነኩ : አያሌ : መጻሕፍት : እየገዛሁ : ለራሴ : በቤቴ : ውስጥ : ትንሽ : ቢብ
ልዮቴክ : አቆምሁ ። ከነዚህም : መጻሕፍት : ውስጥ : ይበልጠኛን : በየተራ :
አንብቤ : ጨረስሁ ። ከዚህ : በኋላ : ያንባቢነት : አሳቤ : ወደ : ጸሓፊነት : ተለ
ወጠና : ለድርሰቱ : የሚረዱኝን : አርእስቶች : ባንድ : ደብተር : ላይ : አስቀ
ድሜ : አዘጋጀሁ ። ዳሩ : ግን : የኢትዮጵያን : ታሪክ : ለመጻፍ : አስፈላጊዎች :
አድርጌ : ከ (ሀ) : እስከ : (ሠ) : የዘረዘርኋቸውን : በሙሉ : ስላልፈጸምሁ : ካነ
በብሁት : ጊዜ : ያለውን : መጻፍ : ትቼ : ከለዘበልኝና : አሳቤ : ከደረሰበት :
ጊዜ : ያለውን : በመጻፍ : ተወስንሁ ።

ይኸውም : « ከዐፄ : ቴዎድሮስ : እስከ : ቀዳማዊ : ኃይለ : ሥላሴ : ዘመነ
መንግሥት : ድረስ : ከሺ.ጳጳጫጄ : እስከ : ሺ.፱፻፵፫ : ዓ : ም » ያለውን : ነው ።
እኔም : ይህን : ለመጻፍ : የደረራሁት : በራሴ : ችሎታና : ዐቅም : ሳይሆን :

ሀ) በሀገራችን : በኢትዮጵያ : የታሪክ : ጽሑፍ : ያነሰ : በመሆኑ :

ለ) ለኢትዮጵያ : ባዕድ : የሆኑት : የውጭ : አገር : ሰዎች : በየራሳቸው :
ቋንቋ : እንዳሳባቸው : የጻፉት : የኢትዮጵያ : ታሪክና : ጉዳይ : በብዙ : የሚቈ
ጠር : ስለ : ሆነና : ርሱንም : አብዛኛው : የሀገራችን : ሕዝብ : ሊያነበው : ባል
መቻሉ : ነው ።

ጽሕፈቱንም : ከመዘመራ : በፊት : በማውቃቸው : ቋንቋዎች : በፈረን
ሳዊና : በኢጣሊያ : ቋንቋ : ባማርኛ : የተጻፉትን : መጻሕፍት : ልዩ : ልዩ :
ጋዜጣዎችም : በመመልከት : በማመሳከር : ከሽማግሌዎች : በመጠየቅ :
ቈየሁ ።

ለታሪኩም : ተስማሚ : የሚሆኑትን : የጥንት : ፎቶግራፎች : በመሰብሰብ
ብና : በየጊዜው : ከነበሩት : ሰዎች : የተገጠመውን : ግጥም : በማጠራቀም :
ቈየሁ ።

ከዚህ : በኋላ : ጽሕፈቱን : ገጽምራ : ከደንበኛው : ሥራዬ : ውጭ : ባለው
ጊዜ : እየሠራሁ : ባንድ : ዓመት : ጨረስሁና : ሊታተም : ወደ : ማተሚያ :
ቤት : ተላለፈ ።

ሊታተም : ከመተላለፉ : በፊት : ይህን : መጽሐፍ : ተመልክተው : እን
ዳንድ : ምክር : ለሰጡኝ : ለፕሮፌሰር : ተአምራት : ዐማኑኤል : ለብላታ : መር
ስዔ : ኅዘን : ወልደ : ቂርቆስ : ላቶ : አርአያ : ሥላሴ : ወረታ : የሚጠቅም :

መጽሐፍ ፡ ላዋሱኝና ፡ አንዳንድ ፡ ግጥም ፡ ለነገሩኝ ፡ ለቁስ ፡ ባድማ ፡ ያለው ፡ ላቶ ፡ ሠረቀ ፡ ብርሃን ፡ ገብረ ፡ እግዚአና ፡ ለአባ ፡ ጅሮም ፡ ገብረ ፡ ሙሴ ፡ ጥልቅ ፡ ምስጋናዬን ፡ አቀርባለሁ ።

መጽሐፉን ፡ በማደራጀብት ፡ ጊዜ ፡ የጽሕፈት ፡ ልማድ ፡ ካላቸው ፡ ሰዎች ፡ ስላንድ ፡ ነገር ፡ የተጻፈ ፡ የቺ ፡ ያፅ ፡ ሰው ፡ ድርሰት ፡ እየመረመርሁ ፡ ሳመሳክር ፡ ከቀኑና ፡ ካመተ ፡ ምሕረቱ ፡ ልዩነት ፡ በቀር ፡ አንዳንድ ፡ በፍጹም ፡ የተሳሳተ ፡ ነገር ፡ ስላጋጠመኝ ፡ እንደዚሁ ፡ ከኔም ፡ ድርሰት ፡ አንዳንድ ፡ ስሕተት ፡ ወይም ላንባቢው ፡ አሳብ ፡ ደስ ፡ የማይለው ፡ ይገኝ ፡ ይሆናል ። ይህም ፡ ሲሆን ፡ ገሚሱ በዝንጋታ ፡ የቀረውም ፡ ባስተያየት ፡ ልዩነት ፡ ይሆናል ። በማናቸውም ፡ ረገድ ፡ የድርሰትን ፡ እርምጃ ፡ ወደ ፡ ጓላ ፡ ለመያዝ ፡ በሚያደርስ ፡ ወቀሣ ፡ እንዳልወቀሥ ፡ ላንባቢዎች ፡ ልመናዬን ፡ ማስቀደም ፡ ታሰቦኝ ።

መዝሙሪያ ፡ ከተደረሰ ፡ መጽሐፍ ፡ በመጨረሻ ፡ የተደረሰ ፡ የተሻለ ፡ እንደሚሆን ፡ ርግጥ ፡ ነው ። በዚህ ፡ ምክንያት ፡ ስላንድ ፡ ሰው ፡ ወይም ፡ ስላንድ ፡ መንግሥት ፡ ታሪክ ፡ አያሌ ፡ መጻሕፍት ፡ በየፈራረቃ ፡ ይጻፋሉ ። አንባቢዎችም ፡ ከቀሩት ፡ መጻሕፍት ፡ ይልቅ ፡ የመጨረሻውን ፡ ድርሰት ፡ ማንበብ ፡ ይመርጣሉ ።

ወንጌላዊው ፡ የሐንስም ፡ ከርሱ ፡ በፊት ፡ የጌታችንን ፡ ታሪክ ፡ ከጻፉት ፡ ከቺቱ ፡ ወንጌላውያን ፡ (ከማቴዎስ ፡ ከማርቆስ ፡ ከሉቃስ ፡) በኋላ ፡ ተነሥቶ ፡ እነሱ ፡ አስቀድመው ፡ ሲጽፉ ፡ የዘነጉትን ፡ እየጨመረ ፡ ፬ኛ ፡ ወንጌል ፡ ጻፈ ። እንዲሁም ፡ ከዚህ ፡ ካሁኑ ፡ መጽሐፍ ፡ በኋላ ፡ ከዚህ ፡ የተሻለ ፡ መጽሐፍ ፡ እኔ ፡ ራሴ ፡ ወይም ፡ ሌሎች ፡ እንደሚጽፉ ፡ የታወቀ ፡ መሆኑን ፡ የተወደዱ ፡ አንባቢዎች ፡ እንዲገነዘቡልኝ ፡ እለምናለሁ ።

በሺ.፳፻፹፰ ፡ ዓ ፡ ም ፡ በተደረገው ፡ በዐድዋ ፡ ጦርነትና ፡ ይልቁንም ፡ በጊዜያችን ፡ በሺ.፱፻፳፰ ፡ ዓ ፡ ም ፡ በማይ ፡ ጨው ፡ ጦርነት ፡ ጊዜ ፡ በውጊያና ፡ ባሳብ ፡ ከዚያም ፡ ወዲህ ፡ ዘግይቶ ፡ የሚመጣውን ፡ ክብራቸውን ፡ በቅርብ ፡ በነበረ ፡ ጥቅም ፡ ሳይለውጡ ፡ በውጭ ፡ አርበኝነት ፡ በውስጥ ፡ አርበኝነት ፡ በስደት ፡ በመላላክ ፡ ሀገራቸውን ፡ አገልግለው ፡ ከዚህ ፡ ዓለም ፡ የተለዩ ፡ በዚህም ፡ ዓለም ፡ ያሉ ፡ ብዙዎች ፡ መኖራቸው ፡ የተረጋገጠ ፡ ነው ። ለነሱም ፡ በታሪክ ፡ መጽሐፍ ፡ ውስጥ ፡ ከመወሳት ፡ በላይ ፡ የበለጠ ፡ ዋጋ ፡ አልነበራቸውም ።

ነገር ፡ ግን ፡ በዝርዝር ፡ ሰጪና ፡ በነጋሪ ፡ እጦት ፡ ምክንያት ፡ በዚህ ፡ መጽሐፍ ፡ ውስጥ ፡ ስማቸው ፡ ሳይወሳ ፡ የቀሩትን ፡ ወደ ፡ ፊት ፡ በየበኩሉ ፡ የሚጻፈው ፡ ታሪክ ፡ እንደማይዘነጋቸው ፡ ዐውቀው ፡ ራሳቸው ፡ ወይም ፡ ቤተ ፡ ሰቦቻቸው ፡ በዚህ ፡ እንዲጽናኑ ፡ ተስፋ ፡ አደርጋለሁ ።

ማመልከቻ

አርአስቱ ፡ እንደሚገልጸው ፡ ታሪኩ ፡ ከዐፄ ፡ ቴዎድሮስ ፡ እስከ ፡ ቀዳማዊ ፡ ኃይለ ፡ ሥላሴ ፡ ሆኖ ፡ በሰፊው ፡ ወይም ፡ ባጭሩ ፡ ሳይሆን ፡ ካንድ ፡ መቶ ፡ ዓመት ፡ ወዲህ ፡ በኢትዮጵያ ፡ የተደረገውን ፡ የዘመን ፡ ታሪክ ፡ እንዲሁ ፡ ደግሞ ፡ በየጊዜው ፡ የነበረውን ፡ የፖለቲካና ፡ የጦርነት ፡ ግድያ ፡ መጠነኛና ፡ በቂ ፡ በሆነ ፡ አኳኋን ፡ ይገልጻል ።

ከዐፄ ፡ ቴዎድሮስ ፡ እስከ ፡ ዳግማዊ ፡ ምኒልክ ፡ ድረስ ፡ ባለው ፡ ታሪክ ፡ ውስጥ ፡ ጣልቃ ፡ እየገቡ ፡ የተጻፉ ፡ ውሎችና ፡ ደብዳቤዎች ፡ ይገኛሉ ፡ እነዚህም ፡ ዋናዎቹን ፡ ያማርኛዎቹን ፡ ማግኘት ፡ ችግር ፡ እየሆነ ፡ እነዚህ ፡ ናቸው ፡ ብሎ ፡ የሚያረጋግጥ ፡ ከውጭ ፡ አገር ፡ መጽሐፍ ፡ ላይ ፡ በትክክል ፡ ተተርጉሟል ።

የቀኑና ፡ የዓመተ ፡ ምሕረቱም ፡ አቋጣጠር ፡ «እ ፡ ኤ ፡ ቀ፡ጥር ፡» ከሚለው ፡ በቀር ፡ የቀረው ፡ ሁሉ ፡ እንደ ፡ ኢትዮጵያችን ፡ አቋጣጠር ፡ ነው ።

በኢኮኖሚና ፡ በእጅ ፡ ጥበብ ፡ በጠቅላላውም ፡ በሰላማዊ ፡ አስተዳደር ፡ ረገድ ፡ በየጊዜው ፡ የነበሩት ፡ ነገሥታት ፡ ያሠሩትና ፡ ሕዝቡም ፡ የሠራው ፡ ልዩ ፡ ልዩ ፡ የኑሮ ፡ ተግባር ፡ መኖሩ ፡ የታወቀ ፡ ሲሆን ፡ በጽሑፍ ፡ የሆነ ፡ ዝርዝር ፡ ለማግኘት ፡ ዐቅም ፡ ስላነሰኝ ፡ አልተጻፈም ።

ተክለ ፡ ጻድቅ ፡ መክሪያ ።

አዲስ ፡ አበባ ፡ የካቲት ፡ ፴ ፡ ቀን ፡ ፲፱፻፴፮ ፡ ዓ ፡ ም ፡

ከዐፄ ቴዎድሮስ
እስከ ቀዳማዊ ኃይለሥላሴ

የዐፄ ቴዎድሮስ ፡ ዘመነ ፡ መንግሥት ።

ምዕራፍ ፡ ፩ ።

የልጅ ካሳ ልደትና እድገት ፡— ከወይዘሮ ተዋበች ጋራ እንደ ተጋቡ ፡— ደጃች ፡
ወንድይራድንና እቴጌ መነንን ድል አድርገው እንደ ማረኳቸው ።

በኢትዮጵያ ፡ የነገሥታት ፡ ኅይል ፡ ደግሞ ፡ በስማቸው ፡ ብቻ ፡ ለመግዛት ፡
መሳፍንት ፡ በገነኑበት ፡ ዘመን ፡ ይልቁንም ፡ በኢትዮጵያ ፡ ምዕራብና ፡ ሰሜን ፡
የቱርክና ፡ የግብፅ ፡ መንግሥት ፡ ተስፋፍቶ ፡ ራሷንም ፡ ኢትዮጵያን ፡ በሚያ
ሠጋበት ፡ ጊዜ ፡ በኢትዮጵያ ፡ ምዕራብ ፡ በቋራ ፡ በተለይ ፡ ሻርጌ ፡ ከሚባለው ፡
ሥፍራ ፡ ምንም ፡ እንኳ ፡ የነጋሚነት ፡ ዘር ፡ ባይኖረው ፡ ስሙ ፡ ከመግነን ፡ ጋራ ፡
ያሸናፊነት ፡ ዕድል ፡ ያለውን ፡ አንድ ፡ ሰው ፡ አሥነሥቶ ፡ ኢትዮጵያ ፡ የታፈ
ረች ፡ ሆኖ ፡ እንድትኖር ፡ እግዚአብሔር ፡ ስለ ፡ ፈለገ ፡ ኃይሉ ፡ የሚባሉ ፡ የቋራ ፡
ተወላጅ ፡ ከደንቢያ ፡ ባላባት ፡ ከሚወለዱት ፡ ከእመት ፡ አትጠገብ ፡ ልጅ ፡
ካሳን ፡ (በኋላ ፡ ቴዎድሮስ ፡ የተባሉትን) ፡ ባገጃገጃ ፡ ዓ ፡ ም ፡ ወለዱ ፡ ሌሎች
ታሪክ ፡ ጸሓፊዎች ፡ አባታቸው ፡ እንጂ ፡ እናቱቱ ፡ ባላባትነት ፡ የላቸውም ፡
እንዲያውም ፡ በድክነት ፡ ምክንያት ፡ ኮሶ ፡ ይሸጡ ፡ ነበር ፡ ይላሉ ። ይሁን ፡
እንጂ ፡ በሁለቱም ፡ ዐይነት ፡ ቢሆን ፡ ልጅ ፡ ካሳ ፡ ባላባትነት ፡ ካላቸው ፡
ውስጥ ፡ መወለዳቸው ፡ ርግጥ ፡ ሆኖ ፡ እናትዮሞም ፡ በድክነት ፡ ምክንያት ፡
ኮሶ ፡ እየሸጡ ፡ ልጅ ፡ ካሳን ፡ ማሳደጋቸው ፡ የታመነ ፡ ነው ። ስለዚህ ፡ ልጅ ፡
ካሳ ፡ እንደ ፡ ተወለዱ ፡ አባታቸው ፡ ስለ ፡ ሞቱ ፡ ከናታቸው ፡ ጋራ ፡ ተቀመጡ ።
በኋላ ፡ ግን ፡ ዕድሜያቸው ፡ ለትምህርት ፡ በደረሰ ፡ ጊዜ ፡ የደንቢያና ፡ የቋራ ፡
ባላባት ፡ አጎታቸው ፡ ደጃች ፡ ክንፉ ፡ በትምህርት ፡ እንዲያድጉ ፡ ልጅ ፡ ካሳን ፡
ማኅበረ ፡ ሥላሴ ፡ ወደሚባለው ፡ ገዳም ፡ ወስደው ፡ ለመነኩሳቱ ፡ ሰጧቸው ።
በዚህ ፡ ገዳም ፡ ዳዊት ፡ ጨርሰው ፡ ሌላውን ፡ ትምህርት ፡ በሚቀጥሉበት ፡
ጊዜ ፡ ዳጃች ፡ ማሩ ፡ የሚባል ፡ የመንገሥ ፡ ፍላጎት ፡ የነበረው ፡ በዚያ ፡ ጊዜ ፡
የነበሩ ፡ መሳፍንት ፡ ባባቱ ፡ ያደረጉትን ፡ ቁም ፡ እገዳሙ ፡ በሚማሩት ፡ ልጆች ፡
ብድር ፡ ለመመለስ ፡ ሲል ፡ ከገዳሙ ፡ ውስጥ ፡ ገብቶ ፡ ብዙ ፡ ሕፃናት ፡ ፈጀ ።

ልጅ፡ ካሳ፡ ግን፡ ከዚያ፡ አምልጠው፡ ወደ፡ አባታቸው፡ አገር፡ ሸሽተው፡ ተቀመጡ። በሌላ፡ ታሪክ፡ ደግሞ፡ ደጃች፡ ማሩ፡ አጎታቸው፡ ስለ፡ ሆነ፡ እገዳሙ፡ ውስጥ፡ አግኝቶ፡ እንሸፍኑት፡ ብሎ፡ ይዟቸው፡ ሄደ፡ የሚል፡ ተጽፎ፡ ይገኛል። ስለዚህ፡ ልጅ፡ ካሳ፡ በዚያ፡ ጊዜ፡ በቋራ፡ ከነበሩት፡ ሽፍቶች፡ ጋራ፡ ተደባልቀው፡ የዘመቻ፡ ዐቅድና፡ የጦር፡ መላ፡ ተማሩ። በብዙ፡ ሽፍቶችም፡ መካከል፡ እንደ፡ አለቃ፡ ሆነው፡ ይታዩ፡ ዠመር ። በኋላም፡ ሽፍትነቱን፡ ትተው፡ ከደጃች፡ ጎሹና፡ ከራስ፡ ዐሊ፡ ቤት፡ በነበሩ፡ ጊዜ፡ የቤተ፡ መንግሥት፡ አስተዳደግና፡ የወታደርነት፡ ሥራ፡ ሲለምዱ፡ ኖሩ። ስናር፡ (በሱዳን፡ ውስጥ)፡ በሚባለው፡ ስፍራ፡ ከግብጾች፡ ጋራ፡ ጦርነት፡ በተደረገ፡ ጊዜ፡ ብዙ፡ ጅብዱ፡ ሠርተው፡ ስለ፡ ነበረ፡ ዝናቸው፡ በያለበት፡ ተሰማ ።

ስለዚህ፡ እንደዚህ፡ ያለውን፡ ዠመር፡ በጋብቻ፡ ገመድ፡ አስረው፡ ከሥልጣናቸው፡ በታች፡ ለማድረግ፡ ሲሉ፡ በዚያ፡ ጊዜ፡ ለስሙ፡ ዘውድ፡ ጭኖ፡ በጎንደር፡ ይቀመጥ፡ የነበረው፡ የሦስተኛ፡ ሦሐንስ፡ ባለቤት፡ (- የራስ፡ ዐሊ፡ እናት)፡ እቴጌ፡ መነን፡ የልጅ፡ ልጃቸውን፡ ወይዘሮ፡ ተዋበችን፡ ባ፲፰፻፵፯፡ ዓመተ፡ ምሕረት፡ በሚስትነት፡ ለልጅ፡ ካሳ፡ ዳሩላቸው፡ ጋብቻውም፡ ለዚያ፡ ጊዜ፡ ባንድ፡ ድኻና፡ ባንዲት፡ እመቤት፡ መካከል፡ ለሰላም፡ ፍለጋ፡ የተደረገ፡ የጋብቻ፡ ፖለቲካ፡ መሰለ፡ እንጂ፡ አቻ፡ ለአቻ፡ የሚተያዩ፡ ሆነው፡ በሕዝብ፡ ዘንድ፡ አልተገመቱም፡ ይሁን፡ እንጂ፡ ልጅ፡ ካሳ፡ ዋናው፡ አሳባቸው፡ መላዋን፡ ኢትዮጵያን፡ ጠቅልለው፡ ከሥልጣናቸው፡ በታች፡ ለማግባት እንጂ፡ በዚህ፡ ጋብቻ፡ ምክንያት፡ ለእቴጌዬቱና፡ ለልጃቸው፡ ለራስ፡ ዐሊ፡ ተገዥ፡ ሆነው፡ ለመኖር፡ አልፈቀዱም ።

ስለዚህ፡ ለገናን፡ የሚባል፡ የፈረንሳዊ፡ ቆንስል፡ እንደ፡ ጸፈው፡ አንድ፡ ቀን፡ ከግብጾች፡ ጋራ፡ በተደረገው፡ ጦርነት፡ ቁስለው፡ ሳለ፡ የማገገሚያ፡ አንድ፡ መሲና፡ በመላክ፡ ፈንታ፡ አንድ፡ ወርች፡ ሥጋ፡ ስለ፡ ላኩላቸው፡ ይኸውም፡ ክብራቸውን፡ የሚያዋርድባቸው፡ በመሆኑ፡ ላይ፡ ባለቤታቸውን፡ ወይዘሮ፡ ተዋበችን፡ ከድኻ፡ ወገን፡ የሆነ፡ ወይም፡ ከወገናችን፡ የማይስማማውን፡ አገባሽ፡ እያለ፡ ቤተ፡ ዘመድ፡ ሁሉ፡ ይወቅሳቸው፡ ነበርና፡ ከባለቤታቸው፡ ጋራ፡ ተስማምተው፡ ባንድነት፡ ሸፈቱ። ሌሎችም፡ ባለታሪኮች፡ መድኃኒት፡ በቀመሱበት፡ ቀን፡ ወርች፡ ሥጋ፡ ስለ፡ ላኩላቸው፡ ነው፡ የሸፈቱት፡ ይላሉ ።

መሸፈታቸውንም፡ ራስ፡ ዐሊ፡ ወዲያው፡ እንደ፡ ሰሙ፡ ከጦር፡ አለቆቻቸው፡ አንዱን፡ ደጃች፡ ወንድይራድን፡ ብዙ፡ ጦር፡ አሲዘው፡ ላኳቸው ።

ደጃች፡ ወንድይራድም፡ ያንን፡ የኮሶ፡ ሻጭ፡ ልጅ፡ ይገፍ፡ ከነሕይወቱ፡ አመጣለሁ፡ ብለው፡ ሊፈጽሙት፡ ያልቻሉትን፡ ተስፋ፡ ለእቴጌ፡ መነን፡ ሰጥተው፡ ልጅ፡ ካሳን፡ ለመውጋት፡ ሄዱ ። ልጅ፡ ካሳም፡ ከሦስት፡ መቶ፡ የማይበልጡትን፡ ወታደሮቻቸውን፡ ይዘው፡ ጫጮ፡ እሚባለው፡ ስፍራ፡ ላይ፡ ሆነው፡ የሚመጣባቸውን፡ ሲጠባበቁ፡ ወዲያው፡ የሁለቱ፡ ወገን፡ ጭፍራ፡ ተገናኝቶ፡ ሲዋጉ፡ ደጃች፡ ወንድይራድ፡ በጦር፡ ተወግተው፡ በልጅ፡ ካሳ፡ እጅ፡ ተማረኩ ። በዚህ፡ ጊዜ፡ ለእቴጌዬቱ፡ በትምክሕት፡ ተናግረውት፡ የነበረው፡ ንግግር፡ ትዝ፡ ብሏቸው፡ ስለ፡ ነበረ፡ እግብር፡ ላይ፡ ሌላው፡ ጠጅና፡ ጠላ፡ በሚጋበዝበት፡ ጊዜ፡ ደጃች፡ ወንድይራድን፡ መጠን፡ የሌለው፡ ኮሶ፡ እየደጋገሙ፡ አጠጥተው፡ ተበቀሏቸው ።

በዚህ፡ ጊዜ፡ የስሜኑ፡ ደጃች፡ ውቤ፡ ጎንደርን፡ በጦርነት፡ ይዘው፡ ለመንገሥ፡ ያስባሉ፡ እየተባለ፡ ይፈራ፡ ነበርና፡ ልጃቸውን፡ ራስ፡ ዐሊን፡ ከብዙ፡ ጦር፡ ሠራዊት፡ ጋራ፡ ወገራ፡ ትተው፡ እቴጌ፡ መነን፡ ቍጥሩ፡ እስከ፡ ፰፡ ሺሕ፡ ለሚደርሰው፡ ጦራቸው፡ አዝማች፡ ሆነው፡ ልጅ፡ ካሳን፡ ለመውጋት፡ ጉዞ፡ አደረጉ ። በጉዞ፡ ጊዜ፡ «ይህ፡ ቆለኛ፡ (ካሣ)፡ ወዴት፡ አባቱን፡ ሊገባ፡ ይሆን?» ብለው፡ ነበር፡ ወደ፡ ጦርነቱም፡ ቦታ፡ በደረሱ፡ ጊዜ፡ «አያፍርም፡ እኮ፡ ይህ፡ ቆለኛ፡ ከኔ፡ ጋር፡ ሊዋጋ፡ ቆሟል» አሉ፡ ይባላል ። የሆነ፡ ሆኖ፡ ጦርነቱ፡ ደንቢያ፡ ላይ፡ ሲደረግ፡ ከጦር፡ ሠራዊት፡ ብዛት፡ የተነሣ፡ እቴጌዬቱ፡ ድል፡ ሊያደርጉ፡ ጥቂት፡ ሲቀራቸው፡ በጦር፡ ጭናቸውን፡ ተወግተው፡ ስለ፡ ወደቁ፡ ድሉ፡ የልጅ፡ ካሳ፡ ሆነ፡ እቴጌዬቱንም፡ የልጅ፡ ካሳ፡ አሸከሮች፡ አንሥተው፡ ለጌታቸው፡ አቀረቧቸው ። ልጅ፡ ካሳም፡ ይህ፡ ቆለኛ፡ እያሉ፡ በተሳደቡበት፡ ባቁላ፡ አስፈጫኳቸው፡ ይባላል ። ራስ፡ ዐሊ፡ ይኸንኑ፡ ሰምተው፡ ብዙ፡ ሠራዊት፡ ይዘው፡ ለመዋጋት፡ አስበው፡ ነበር፡ ይባላል ። ነገር፡ ግን፡ በኋላ፡ ዕርቅ፡ ማድረግ፡ የተሻለ፡ መንገድ፡ መሆኑን፡ አመዛዝነው፡ እናታቸውን፡ ለማግኘት፡ ሲሉ፡ ደንቢያንና፡ ቋራን፡ ለልጅ፡ ካሳ፡ ለመልቀቅ፡ የዕርቅ፡ ድርድር፡ አቀረቡ ። ልጅ፡ ካሳም፡ ወደ፡ ፊት፡ የሚያደርጉትን፡ ባሳባቸው፡ እያዘጋጁ፡ የዕርቁን፡ አሳብ፡ ለጊዜው፡ ተቀብለው፡ እቴጌዬቱን፡ ለራስ፡ ዐሊ፡ መልሰው፡ ላኩላቸው ። ልጅ፡ ካሳም፡ በዚህ፡ ጊዜ፡ ዝናቸው፡ በያለበት፡ ተሰማ፡ ሰውም፡ ደጃች፡ ካሳ፡ ይላቸው፡ ዠመር ።

ምዕራፍ : ፪ ::

ጠላትን : በመናቅ : የሚመጣ : የመሸነፍ : ፍዳ ::

ደጃች : ካሳ : በመጀመሪያ : አነሳሳቸው : ላይ : ደጃች : ወንድይራድን : ይልቁንም : እቴጌ : መነንን : በውጊያ : ያሸንፋሉ : ወደፊትም : ደጃች : ጎሹን : ቀጥለው : ዋናውን : እንደራሴ : ያሸንፋሉ : ከርሳቸውም : ቀጥሎ : ሊነግሡ : የሚዘጋጁትን : ደጃች : ውቤን : ድል : አድርገው : ይነግሳሉ : ብሎ : የጠረጠረ : ያለ : አይመስልም ::

እቴጌዬቱንም : ድል : አድርገው : ከማረኩ : ወዲህ : ይኸው : ንቀት : እንዳላቋረጠ : በደጃች : ጎሹ : ደብዳቤና : በተገጠመው : ግጥም : ላይ : ይታያል :: ደጃች : ጎሹ : የጎጃም : መስፍን : የደጃች : ብሩ : አባት : ናቸው ::

እርሳቸውም : የጎጃም : ገዥ : በነበሩበት : ሰዓት : አንቷንና : አርኖ : ዳባዲ : የሚባሉ : ሁለት : የፈረንሳይ : ወንድማማች : ነበሩ :: አንቷን ዳባዲ : የቀለም : ሰው : ስለሆነ : ከጎንደር : ሊቃውንትና : ከነደብተራ : አሰጋሽኝ : ጋር : ስለመጸሕፍት : ስለታሪክ : ስለቋንቋ : በመነጋገር : ጊዜውን : ያሳልፍ : ነበር :: ሰውም : አንቷን : የሚባለውን : ስሙን : በኢትዮጵያ : አጠራር : እንጠንዮስ : እያለ : ይጠራው : ነበር ::

ወንድሙ : ደግሞ : ሚሸል : አርኖ : ዳባዲ : አንድ : ጊዜ : ለደጃች : ውቤ : አንድ : ጊዜ : ለደጃች : ጎሹ : እንደዚሁም : ለራስ : አሊ : ሎሌነት : እያደረ : የጦር : መሣርያ : ጠመንጃና : ጥይት : እያቀበለ : ከብዙ : መኳንንት : ጋር : ተዋውቆ : ወዳጅና : ባለሚል : ሆኖ : ነበር : የበለጠ : ግን : የቆየው : ከደጃዝማች : ጎሹ : ጋር : ነበር :: ሙሉ : ስሙ : በፈረንሳይ : ሚሸል : አርኖ : ዳባዲ : የሚባለውን : መኳንንቱ : ሚካኤል : አንድ : አንድ : ጊዜም : ራስ : ሚካኤል : ይሉት : ነበር ::

ስለዚህ : ከደጃዝማች : ካሳ : ለውጊያ : ከተሳለፉበት : ጊዜ : ትንሽ : ቀደም : ብሎ : ለዚህ : ለሚካኤል : እንደዚህ : ሲሉ : ጽፈውለታል : “ካቲ : ጦማር : ዘተፈነወት : እምኃበ : ደጃዝማች : ጎሹ : ትብጸሕ : ባበ : ራስ : ሚካኤል : እጅጉን : እጅጉን : እንዴት : አለህ : እግዚአብሔር : ለመገናኘት : እስቲያ

በቃን :: ፈረሱን : መልካም : ፈረስ : ይገልጻለሁ : አሁን : መንገዱ : ቢቸግር : ነው : የቀረ :: አሁንም : የላክሀብኝ : የዕቃው : ነገር : የምወደውን : ዕቃ : አንተ : ታውቀለህ :: ኩላሊት : ኪዳነ : ማርያም : ተቀብሎ : ተኔ : ያድርስልኝ :: ተካሳ : ጋር : የተዋጋን : እንደሆነ : ጎንደር : እገባለሁ : እንገናኛለን :: ወደቆላ : የሸሸ : እንደሆነ : ሰው : ባገኝ : ፈልጌ : እስድልሃለሁ : ፈረሱን : በቅሎም : ቸግሮህ : እንደሆነ : ጨምራ : እስድልሃለሁ : ቢሆን : ቢሆን : አንተም : እንድትመጣ :: መልካም : ነገር : የምትቀመጥበት : አቆይሃለሁ :: እጅግ ናፍቄሃለሁ ::”

ደብዳቤው : የተገኘው : በፓሪስ : ቤተ : መጻሕፍት : በአንቷን : ዳባዲ : ፋይል : ውስጥ : ነው :: ቀንና : ዓመተ : ምሕረት : የለውም :: ነገር : ግን : ደጃች : ካሳ : ወደፊት : እንደምናነበው : ከደጃች : ጎሹ : የተዋጉት : ከራስ : አሊ : በ፲፰፻፵፭ : ዓ : ም : ከመዋጋታቸው : በፊት : ስለሆነ : ምናልባት : በ፲፰፻፵፫ : ዓ : ም : ይሆናል ::

በደብዳቤያቸው : ውስጥ : “የዕቃው : ነገር : የምወደውን : ዕቃ : ታውቀለህ” : የሚሉት : ጠበንጃና : ጥይት : መሆን : አለበት : ይኸም : ከደጃች : ካሳ : ጋር : ለመዋጊያ : እንዲያገለግል : ነው :: ፈረንሳይ : ደጃች : ጎሹንም : ደጃች : ውቤንም : ራስ : አሊንም : ጌቶቹ : እያለ : ግብር : እየበላ : ጭፍራውን : አበጅቶ : እነዚህኑ : በፈራረቃ : እያጀበ : እንደ : አንድ : ኢትዮጵያዊ : መኰንን : ተስማምቶ : ተመሳሰሎ : የሚኖር : ነበር :: በተረፈ : ከካሳ : ጋር : የተዋጋን : እንደሆነ : ጎንደር : እገባለሁና : እንገናኛለን : ወደቆላ : የሸሸ : እንደሆነ : ሰው : ባገኝ : ፈልጌ : እልክልሃለሁ” : ሲሉ : በእርግጥ : ደጃች : ካሳ ፈርተው : የሚሸሹ : አለዚያም : ቢዋጉ : የሚሸነፉ : መሆኑን : አምነውበት : ነበር : ማለት : ነው :: የሁሉም : መሳፍንት : በዚህ : ጊዜ : በደጃች : ካሳ : ላይ : ያላቸው : የንቀት : ግምት : እንደዚህ : ተመሳሳይ : ሳይሆን : አይቀርም :: ነገር ግን : የናቁት : ሁሉ : እየተሸነፉ : ተዋረዱ :: ጠላትን : መናቅ : ሞኝነት : መሆኑ : እዚህ : ላይ : በደንብ : ይታያል :: እቴጌ : መነን : የራስ : ዐሊ : እናት : ካሳን : ሊወጉ : ሲጓዙ : «ይህ : ቆለኛ : ወዴት : ሊገባ : ይሆን» : ያሉትን : የንቀት : አነጋገርና : በኋላ : መሸነፋቸውን : ስናነበው : ጠላትን : መናቅ : ራስን : አዋርዶ : ጠላትን : ማክበር : መሆኑን : በደንብ : እንመለከታለን ::

የኢትዮጵያ ታሪክ ።

ምዕራፍ ፫ ።

ደጃች፡ ካሳ፡ ደጃች፡ ጎሹን፡ ጉር፡ አምባ፡ ላይ፡ ራስ፡ ዐሊን፡ አይሻል፡ ላይ፡ ድል፡ እንዳደረጋቸውና፡ ብሩ፡ ጎሹን፡ በጦርነት፡ ላይ፡ እንደ፡ ገደሉት ።

በራስ፡ ዐሊና፡ በደጃች፡ ካሳ፡ መካከል፡ ምንም፡ እንኳ፡ ዕርቅ፡ በደረግ፡ ነገሩ፡ ምቹ፡ ጊዜ፡ ለመፈለግ፡ እንጂ፡ ከልብ፡ ሁኖ፡ ለብዙ፡ ጊዜ፡ የሚቆይ፡ ሰላም፡ ለማድረግ፡ አልነበረም ። ስለዚህ፡ ራስ፡ ዐሊ፡ እናታቸውን፡ ካገኙ፡ በኋላ፡ ከጎጃሙ፡ ገዥ፡ ከደጃች፡ ጎሹ፡ ጋራ፡ ስምምነት፡ አድርገው፡ ወደ፡ ደንቢያ፡ መጡ ። በዚህ፡ ጊዜ፡ ደጃች፡ ካሳ፡ አንዳንዱን፡ በየተራ፡ እንጂ፡ እነዚህን፡ ኅይል፡ የሚሰማቸውን፡ ሁለት፡ ታላላቅ፡ ገዥዎች፡ ባንድ፡ ጊዜ፡ ለመግጠም፡ በዚያ፡ ጊዜ፡ የነበራቸው፡ ኅይል፡ ስለማይፈቅድላቸው፡ ደንቢያን፡ ለቀው፡ መውጫ፡ መግቢያውን፡ ወደሚያውቁትና፡ ተወልደው፡ ወዳደጉበት፡ አገር፡ ወደ፡ ቋራ፡ ሄዱ ። ራስ፡ ዐሊም፡ ደጃች፡ ካሳ፡ በጭራሽ፡ የሸሹ መስጋቸው፡ የደንቢያን፡ ግዛት፡ ለደጃች፡ ጎሹ፡ ሰጥተው፡ ወደ፡ ስፍራቸው፡ ተመለሱ ። ደጃች፡ ጎሹም፡ በጎጃም፡ ግዛታቸው፡ ላይ፡ ደንቢያ፡ ስለ፡ ተጨመረላቸው፡ ደስ፡ ብሏቸው፡ ከልጃቸው፡ ከብሩ፡ ጎሹ፡ ጋራ፡ ጦራቸውን፡ እያደራጁ፡ ተቀምጠው፡ ሳለ፡ ደጃች፡ ካሳ፡ የራስ፡ ዐሊን፡ መራቅና፡ የደጃች፡ ጎሹን፡ ብቻ፡ መሆን፡ በሰሙ፡ ጊዜ፡ ከቋራ፡ ተነሥተው፡ ደጃች፡ ጎሹን፡ ለመውጋት፡ በፍጥነት፡ ወደ፡ ጉር፡ አምባ፡ ጥግ፡ ገሠገሡ ። ደጃች፡ ጎሹ፡ ገጥንነት፡ ከኅይል፡ ጋራ፡ ከሚሰማቸው፡ በቀር፡ የጦር፡ ሠራዊታቸው፡ አያሌ፡ ስለ፡ ነበረ፡ ከግጥሚያው፡ በፊት፡ አዝማሪያቸው፡ በሠራዊቱ፡ መካከል፡ እንዲህ፡ እያለ፡ ይዘምር፡ ነበር ።

አያችሁት፡ ብያ፡ የኛን፡ እብድ፡
፩፡ ጋሞች፡ ይዞ፡ ጉር፡ አምባ፡ ሲወርድ ።
ያንጓብባል፡ እንጂ፡ መች፡ ይዋጋል፡ ካሳ፡
ወርድኸ፡ ጥመድበት፡ በሽንብራው፡ ማሳ ።
ወደ፡ ወደ፡ በሴቶቹ፡ በነጉንጭት፡ ለምዶ ።

ከዚህ፡ በኋላ፡ ጦርነቱ፡ እዚህ፡ ጉር፡ አምባ፡ እሚባለው፡ ሥፍራ፡ ላይ፡ ሆኖ፡ ሲዋጉ፡ ለመገገመሪያ፡ ጊዜ፡ ደጃች፡ ጎሹ፡ ድል፡ አድርገው፡ የደጃች፡ ካሳ፡ ጦርም፡ ተፈቶ፡ መሸሽም፡ ገጥሞሮ፡ ነበር ። ነገር፡ ግን፡ ደጃች፡ ካሳ፡ ከጥቂቶች፡ ደፋሮች፡ ወታደሮቻቸው፡ ጋራ፡ ሆነው፡ በጥብቅ፡ ሲዋጉ፡ ደጃች፡ ጎሹ፡ በፈረስ፡ እራት፡ ቀድመው፡ በሚዋጉበት፡ ጊዜ፡ በጥይት፡ ተመተው፡ ወደቁ ። ሠራዊታቸውም፡ ገሚሱ፡ ተበተነ፡ ገሚሱም፡ ወደ፡ ደጃች፡ ካሳ፡ ዞረ ።

ደጃች፡ ጎሹ፡ ምንም፡ እንኳ፡ በጦርነት፡ ተጋጥመው፡ ቢሞቱ፡ ደጃች፡ ካሳ፡ ብዙ፡ ጊዜ፡ በደጃች፡ ጎሹ፡ ቤት፡ ተቀምጠው፡ ስለ፡ ነበረ፡ ስለ፡ ደጃች፡ ጎሹ፡ ሞት፡ ደስ፡ ሳይላቸው፡ ሥርዐተ፡ መቃብራቸውን፡ በክብር፡ አስፈጸሙላቸው ። አስቀድሞም፡ ከጦርነቱ፡ በፊት፡ እባክዎ፡ እኔና፡ እርስዎ፡ አባትና፡ ልጅ፡ ነንና፡ መዋጋት፡ አይገባንም፡ ደንቢያን፡ ለቀው፡ ይሂዱልኝ፡ ብለው፡ ለምነዎቸው፡ ነበር፡ ይባላል ።

በዚህ፡ ጊዜ፡ አልቃሽ፡ ከዚህ፡ ቀጥሎ፡ ያለውን፡ ገጠመች ።

ጎሹ፡ እንደ፡ አርዮ፡ ዐሊ፡ እንደ፡ ዳዊት፡
ከጥንት፡ አይደለም፡ ተልኮ፡ መሞት ።

ዳግም፡ “ያ፡ ያንጓብባል፡ እንጂ፡ መች፡ ይዋጋል፡ ካሳ” ብሎ፡ የተናገረው፡ የደጃች፡ ጎሹ፡ አዝማሪ፡ በጠቋሚ፡ ተይዞ፡ እደጃች፡ ካሳ፡ ራት፡ ስለ፡ ቀረበ፡ እንደ፡ ምን፡ ብለህ፡ ሰደብኸኝ፡ ብለው፡ ቢጠይቁት፡ ከጭንቀት፡ የተነሣ፡ ምሕረት፡ ያገኘሁ፡ መስሎት፡

አወይ፡ ያምላክ፡ ቍጣ፡ አወይ፡ የግዜር፡ ቍጣ፡
አፍ፡ ወዳጁን፡ ያማል፡ ሥራ፡ ሲያጣ፡
ሽመል፡ ይገባዋል፡ ያዝማሪ፡ ቀልባጣ፡
ብሎ፡ በራሱ፡ ስለ፡ ፈረደ፡ በሽመል፡ ተደብድቦ፡ ሞተ፡ ይላሉ ።

በዚህ፡ ጊዜ፡ ራስ፡ ዐሊ፡ የደጃች፡ ጎሹን፡ ድል፡ ሆኖ፡ መሞት፡ በሰሙ፡ ጊዜ፡ ደጃች፡ ያዘውን፡ ደጃች፡ በለውን፡ ደጃች፡ አቤን፡ የላስታውን፡ ብሩ፡ ዐሊን፡ አድርገው፡ ከደጃች፡ ውቤም፡ ወታደር፡ ጨምረው፡ ላኳቸው ። እነዚህም፡ እንደዚያው፡ እንደ፡ ደጃች፡ ጎሹ፡ ድል፡ ሆኑ ። ከዚህ፡ በኋላ፡ ደጃች፡

ካሳ ፡ ሰውም ፡ ብረትም ፡ እየሰበሰቡ ፡ ራስ ፡ ዐሊን ፡ ለመውጋት ፡ ይዘጋጁ ፡
 ዠመር ። ራስ ፡ ዐሊም ፡ በበኩላቸው ፡ የጦር ፡ ሠራዊት ፡ አዘጋጅተው ፡ ጦር ፡
 ነት ፡ ከማድረጋቸው ፡ በፊት ፡ የደጃች ፡ ጎብኞች ፡ ልጅ ፡ ብሩ ፡ ጎብኞች ፡ ከርሳቸው ፡
 ጋራ ፡ ሆኖ ፡ ደጃች ፡ ካሳን ፡ እንዲወጋ ፡ ሲያባብሉት ፡ እንዲሁም ፡ ደጃች ፡ ካሳ ፡
 ብሩ ፡ ጎብኞች ፡ ካባትኸም ፡ ያጣላን ፡ ጊዜ ፡ ነው ፡ አሁንም ፡ ያባትኸን ፡ ግዛት ፡
 እመልስልካለሁ ፡ በማለት ፡ ተስፋ ፡ ሰጥተው ፡ በጎናቸው ፡ እንዲሠለፍ ፡
 ይጥሩ ፡ ነበር ። ብሩ ፡ ጎብኞች ፡ ግን ፡ ከማንኛውም ፡ ወገን ፡ ሳይሆን ፡ እንዲሁ ፡
 ተራውን ፡ ይጠብቅ ፡ ነበር ።

ከዚህ በኋላ ፡ ራስ ፡ ዐሊ ፡ ቀጥሎ ፡ ፻ ፡ ሺሕ ፡ የሚደርሰውን ፡ የጦር ፡ ሠራ
 ዊታቸውን ፡ ይዘው ፡ እጣና ፡ ባሕር ፡ አጠገብ ፡ ጎርጎራ ፡ ከሚባለው ፡ ሥፍራ ፡
 ድረስ ፡ ወርደው ፡ ተጋጥመው ፡ ጦርነቱም ፡ ተፋፍሞ ፡ ሲዋጉ ፡ የራስ ፡ ዐሊ ፡
 ሰው ፡ ሽሽት ፡ ዠመር ፡ የደጃች ፡ ካሳ ፡ ሰው ፡ ያባርር ፡ ዠመር ። ራስ ፡ ዐሊም ፡
 ያንን ፡ ሥፍራ ፡ ለቀው ፡ ወደ ፡ ጎብኝም ፡ ሄዱ ። በዚያም ፡ የተረፈውን ፡ ጦራቸ
 ውን ፡ ሰብስበው ፡ እንደ ፡ ገና ፡ ከራተኛው ፡ ውጊያ ፡ በ፫ኛው ፡ ወር ፡ ተጋ
 ጠሙ ። ዳሩ ፡ ግን ፡ የደጃች ፡ ካሳ ፡ ጦር ፡ አሸናፊነት ፡ ሲሰማው ፡ የራስ ፡ ዐሊ ፡
 ሰው ፡ የካሳን ፡ ጦር ፡ በፍጹም ፡ የማይበገር ፡ መሆኑን ፡ በፍርሀት ፡ ዐቅል ፡ እያ
 መዘዘነ ፡ ለሽሽት ፡ ያወላውል ፡ ዠመር ። ይሁን ፡ እንጂ ፡ ራስ ፡ ዐሊ ፡ በመጨ
 ረሻ ፡ ባላቸው ፡ ዐቅም ፡ በርትተው ፡ ከተከላከሉ ፡ ወዲህ ፡ አሁንም ፡ ደጃች ፡
 ካሳ ፡ ድል ፡ ስላደረጓቸው ፡ ነገሩ ፡ ከእግዚአብሔር ፡ መሆኑን ፡ ተረድተውት ፡
 «ይህ ፡ በትር ፡ የእግዚአብሔር ፡ ነው ፡ እንጂ ፡ የካሳ ፡ አይደለም» ፡ ብለው ፡
 ተስፋ ፡ ከቁረጡ ፡ በኋላ ፡ ባ፲፰፻፵፮ ፡ ዓመተ ፡ ምሕረት ፡ በሰኔ ፡ ወር ፡ ደው
 ለው ፡ ደምበጫ ፡ ገቡ ። በዚያም ፡ ሌሊቱን ፡ ሲገሠግሡ ፡ አድረው ፡ ማሳደረ ፡
 ማርያም ፡ ገቡ ። በዚያም ፡ ካህናቱ ፡ ቀርበው ፡ ድል ፡ አድራጊው ፡ እርስዎን ፡
 ሲል ፡ መጥቶ ፡ ደብራችንን ፡ ይበረብርብናል ፡ ብለው ፡ መፍራታቸውን ፡ ስለ ፡
 ገለጹላቸው ፡ ወደ ፡ ደራ ፡ ሸሹ ። በዚያም ፡ የደራው ፡ ባላባት ፡ ዋቁ ፡ ዲቦ ፡ ይዞ ፡
 አስራቸው ። በዚህ ፡ ጊዜ ፡ የሸዋ ፡ ንጉሥ ፡ ጎይለ ፡ መለኮት ፡ ስምተው ፡ ወደ ፡
 ደራ ፡ ዘምተው ፡ ዋቁ ፡ ዲቦን ፡ ወግተው ፡ ካስሩ ፡ በኋላ ፡ ራስ ፡ ዐሊን ፡ ፈተው ፡
 ወደ ፡ አንኮበር ፡ አመጡና ፡ በከበራታ ፡ አስቀመጧቸው ። በኋላ ፡ ግን ፡ ወዳገራ ፡
 መመለስ ፡ እፈልጋለሁ ፡ ቢሏቸው ፡ ሸኚ ፡ ጨምረው ፡ ላኳቸው ። ርሳቸውም ፡
 በየጁ ፡ በኩል ፡ አልፈው ፡ ራያ ፡ ወሰን ፡ ገብተው ፡ ተቀምጠው ፡ ብዙ ፡ ቀን ፡
 ከቁዩ ፡ በኋላ ፡ ሞቱ ።

ደጃች ፡ ካሳ ፡ ራስ ፡ ዐሊን ፡ ድል ፡ ካደረጉ ፡ በኋላ ፡ በጠቅላላው ፡ ያማራን ፡

ግዛት ፡ ስለ ፡ ያዙና ፡ ይልቁንም ፡ የጎንደር ፡ ቤተ ፡ መንግሥት ፡ በእጃቸው ፡
 ሆኖ ፡ ገዥዎች ፡ በነበሩበት ፡ በነራስ ፡ ዐሊ ፡ እግር ፡ ስለ ፡ ተተኩ ፡ የደንቡን ፡
 ግብርና ፡ ጳጳሱን ፡ አቡን ፡ ሰላማን ፡ ይልኩላቸው ፡ ዘንድ ፡ ወደ ፡ ደጃች ፡ ውቤ ፡
 መልክተኛ ፡ ላኩ ፡ ደጃች ፡ ውቤም ፡ አባ ፡ ሰላማን ፡ አጠገባቸው ፡ ያስቀመጡ
 በት ፡ ምክንያት ፡ በተመቸ ፡ ቀን ፡ ጎንደርን ፡ ይዘው ፡ በጳጳሱ ፡ እጅ ፡ ተቀብ
 ተው ፡ የመንገሥ ፡ አሳብ ፡ ስላላቸው ፡ ነበርና ፡ ጳጳሱን ፡ ለመላክ ፡ አለመቻላ
 ቸውን ፡ አስታውቁ ። ደጃች ፡ ካሳም ፡ ደጃች ፡ ውቤን ፡ ለመግጠም ፡ ከመሄድ ፡
 በፊት ፡ ባጠገባቸው ፡ ያለውን ፡ የጎብኝሙን ፡ ብሩ ፡ ጎብኞች ፡ ወግተው ፡ በዚህ ፡
 ወገን ፡ ያለውን ፡ አገር ፡ መደዳውን ፡ በድል ፡ ለማስተካከል ፡ አስበው ፡ ጦራቸ
 ውን ፡ ወደ ፡ ብሩ ፡ ጎብኞች ፡ አዙረው ፡ በመገጠራያ ፡ ሚስቱን ፡ ከማረኩ ፡ በኋላ ፡
 ብሩ ፡ ጎብኞችም ፡ በጥቂት ፡ ጦርነት ፡ ድል ፡ አደረጉት ።

ምዕራፍ ፡ ፬ ።

ስለ ፡ አባ ፡ ሰላማ ፡ — ደጃች ፡ ካሳ ፡ የኢትዮጵያን ፡ ሃይማኖት ፡ አንድ ፡ ለማድ
 ረግ ፡ እንዳሰቡ ፡ — ደጃች ፡ ውቤን ፡ ድል ፡ አድርገው ፡ የንጉሠ ፡ ነገሥትነት ፡
 ዘውድ ፡ እንደ ፡ ደፉ ።

በሸዋ ፡ የአቤቶ ፡ ያዕቆብ ፡ ዘር ፡ ንጉሥ ፡ ሣህለ ፡ ሥላሴ ፡ ባማራና ፡ በበጌምድር
 ትንሹ ፡ ራስ ፡ ዐሊ ፡ በስሜንና ፡ በትግሬ ፡ ደጃች ፡ ውቤ ፡ በሚገዙበት ፡ ጊዜ ፡
 የጎንደሩ ፡ ሊቅ ፡ የሸዋው ፡ ተወላጅ ፡ አለቃ ፡ ሀብተ ፡ ሥላሴ ፡ ከደጃች ፡ ውቤ ፡
 ተልከው ፡ ወደ ፡ እስክንድርያው ፡ ሊቀ ፡ ጳጳስ ፡ ወደ ፡ አቡን ፡ ጴጥሮስ ፡ ለኢት
 ዮጵያ ፡ ጳጳስ ፡ ለማምጣት ፡ ሄዱ ፡ በእስክንድርያም ፡ ስለ ፡ ጳጳሱ ፡ ምርጫ ፡ ስብ
 ሰባ ፡ ተደርጎ ፡ እንድርያስ ፡ ይባሉ ፡ የነበሩት ፡ የ፳፮ ፡ ዓመት ፡ ወጣት ፡ ተመ
 ረጡ ። ወዲያው ፡ እንደ ፡ መገጠራያው ፡ ጳጳስ ፡ እንደ ፡ አባ ፡ ሰላማ ፡ (ፍሬም
 ናጦስ) ፡ አባ ፡ ሰላማ ፡ ተብለው ፡ ከአለቃ ፡ ሀብተ ፡ ሥላሴ ፡ ጋራ ፡ ባ፲፰፻፵፬ ፡
 ዓ ፡ ም ፡ በኅዳር ፡ ፫ ፡ ቀን ፡ መጥተው ፡ ከደጃች ፡ ውቤ ፡ ጋራ ፡ ቁይተው ፡ ሳለ ፡
 ደጃች ፡ ውቤና ፡ ራስ ፡ ዐሊ ፡ በሥልጣን ፡ ተዋግተው ፡ (ሁለቱም ፡ ድል ፡ የሆኑ
 መስጋቸው ፡ ሸሹ ፡ ተብሎ ፡ በተዋቀባቸው ፡ ጊዜ) ፡ በመጨረሻ ፡ ራስ ፡ ዐሊ ፡
 ድል ፡ አድርገው ፡ ደጃች ፡ ውቤን ፡ ማረኳቸው ።

በኋላ ፡ ግን ፡ በሁለቱ ፡ ጠበኞች ፡ መካከል ፡ ዕርቅ ፡ ተደርጎ ፡ ደጃች ፡ ጡባ

ገሌ ገጽ

ያንግራፍል ፡ ብለው ፡ ያስመጧቸውን ፡ አቡነ ፡ ሰላማን ፡ ለራስ ፡ ዐሊ ፡ ሰጥተው ፡ ወደ ፡ ግዛታቸው ፡ ወደ ፡ ትግራይ ፡ ተመለሱ ። አቡነ ፡ ሰላማም ፡ መንፈስ ፡ ቅዱስ ፡ ቅብዕ ፡ የሚሉትን ፡ የጸጋ ፡ ልጆችንና ፡ ካቶሊኮችን ፡ ገዝተው ፡ ወልድ ፡ ቅብዕ ፡ እያሉ ፡ ሲያስተምሩ ፡ በዚህ ፡ የተነሣ ፡ ክርክርና ፡ ጭቅጭቅ ፡ ተነሥቶ ፡ ከሸዋም ፡ ብዙ ፡ የጸጋ ፡ ሃይማኖትን ፡ የያዙ ፡ ሊቃውንት ፡ ሄደው ፡ አባ ፡ ሰላማን ፡ ከጎንደር ፡ ወጥተው ፡ እንዲሄዱ ፡ አስገደዱቸው ። በዚህ ፡ ጊዜ ፡ ከጎንደርና ፡ ከሸዋ ፡ ሊቃውንት ፡ ጋራ ፡ ገዥዎቹም ፡ እነራስ ፡ ዐሊ ፡ ባንድነት ፡ ለማስወጣት ፡ ስላደሙባቸው ፡ ጎንደርን ፡ ትተው ፡ እንደ ፡ ገና ፡ ወደ ፡ ስሜን ፡ ወደ ፡ ደጃች ፡ ውቤ ፡ ሄዱ ። ደጃች ፡ ውቤም ፡ አባ ፡ ሰላማን ፡ በመልካም ፡ አቀባበል ፡ ተቀብለው ፡ በከበራታ ፡ ይዘዋቸው ፡ ሲኖሩ ፡ ደጃች ፡ ካሳ ፡ በየጊዜው ፡ ያደረጉትን ፡ ድል ፡ ይሰሙ ፡ ገና ፡ ይልቁንም ፡ ከደጃች ፡ ጎሹና ፡ ከእቴጌ ፡ መነንም ፡ ስመ ፡ ጥሩውን ፡ የማራውን ፡ ገዥ ፡ ራስ ፡ ዐሊን ፡ ድል ፡ ስላደረጉ ፡ ደጃች ፡ ካሳ ፡ ወደ ፡ ፊት ፡ የሚያደርጉትን ፡ የድል ፡ እርምጃ ፡ እንኳን ፡ ደጃች ፡ ውቤ ፡ ሌላም ፡ ከእርሳቸው ፡ የበለጠ ፡ ቢሆን ፡ ለማገድ ፡ አለመቻሉን ፡ እዚያው ፡ ከደጃች ፡ ውቤ ፡ ጋራ ፡ በፍቅር ፡ አብረው ፡ በሚበሉበትና ፡ በሚጠቡበት ፡ ጊዜ ፡ ያመዛገቡ ፡ ገና ።

በዚህ ፡ ምክንያት ፡ ደጃች ፡ ውቤ ፡ ከደጃች ፡ ካሳ ፡ ጋራ ፡ ተዋግተው ፡ በሚማረኩበት ፡ ቀን ፡ አብራ ፡ ከመማረክ ፡ አስቀድሜ ፡ በሄድ ፡ ይሻላል ፡ ብለው ፡ ቀብቼ ፡ አንግሥታላሁ ፡ እያሉ ፡ ብዙ ፡ ጊዜ ፡ ተስፋ ፡ የሰጧቸውን ፡ ደጃች ፡ ውቤን ፡ ትተው ፡ በማስታረቅ ፡ ስም ፡ ወደ ፡ ጎንደር ፡ መጡ ። ደጃች ፡ ካሳም ፡ ያቡነ ፡ ሰላማን ፡ መምጣት ፡ በሰሙ ፡ ጊዜ ፡ ደስ ፡ ብሏቸው ፡ ካሉበት ፡ ስፍራ ፡ ወደ ፡ ጎንደር ፡ ሄደው ፡ በሰላምታ ፡ ከተገናኙ ፡ በኋላ ፡ ወደ ፡ ፊት ፡ የሚያደርጉትን ፡ ነገር ፡ ይማከሩ ፡ ገና ።

ኢትዮጵያንም ፡ ባንድነት ፡ ለመግዛት ፡ አስቀድሞ ፡ የሕዝቡ ፡ ሃይማኖት ፡ አንድ ፡ እንዲሆን ፡ ያስፈልጋል ፡ ሲሉ ፡ ውስጠ ፡ በቀል ፡ ያለበትን ፡ ምክራቸውን ፡ ለደጃች ፡ ካሳ ፡ አቀረቡላቸው ። ምክሩም ፡ በደጃች ፡ ካሳ ፡ ፊት ፡ ደስ ፡ ስላሰኘ ፡ አባ ፡ ሰላማ ፡ ካቶሊኮችንና ፡ የጸጋ ፡ ልጆችን ፡ የሚቃወመውን ፡ ወልድ ፡ ቅብዕ ፡ ነው ፡ ቀቢና ፡ ተቀቢም ፡ ርሱ ፡ ራሱ ፡ ነው ፡ እንጂ ፡ በመንፈስ ቅዱስ ፡ ተቀብቶ ፡ የጸጋ ፡ ልጅ ፡ ወይም ፡ የባሕርይ ፡ ልጅ ፡ አልሆነም ፡ የሚለውን ፡ ሃይማኖት ፡ በጽሕፈት ፡ አዘጋጅተው ፡ ሐምሌ ፡ ፳ ፡ ቀን ፡ ፲፰፻፵፮ ፡ ዓ ፡ ም ፡ ባዋጅ ፡ እንዲነገር ፡ አደረጉ ።

ደጃች ፡ ካሳም ፡ አቡነ ፡ ሰላማ ፡ የሚሉትን ፡ ሃይማኖት ፡ ያልተቀበለ ፡

17

ከላይ ፡ አንገቱ ፡ ከታች ፡ ባቱ ፡ ይቈረጣል ፡ ሲሉ ፡ ዐዋጅ ፡ ነገሩ ፡ አቡነና ፡ ደጃች ፡ ካሳ ፡ ጎን ፡ ለጎን ፡ ሆነው ፡ ይህን ፡ ዐዋጅ ፡ ሲያስነግሩ ፡ ተርታው ፡ ክርስቲያንና ፡ ሕዝብ ፡ ሁሉ ፡ በደስታ ፡ ተቀብሎ ፡ ከዚህ ፡ ሃይማኖት ፡ አንወጣም ፡ ቃልም ፡ ይድረስን ፡ እያለ ፡ በጭብጨባ ፡ ተቀበለ ። ዳሩ ፡ ግን ፡ በዚያ ፡ አገር ፡ የሚኖሩ ፡ የጸጋ ፡ ሃይማኖትን ፡ የሚወዱ ፡ የጎንደርና ፡ የሸዋ ፡ ሊቃውንት ፡ ካቶሊኮችም ፡ ግሚሶቹ ፡ ከፍርሀት ፡ የተነሣ ፡ ሲቀበሉ ፡ የቀሩት ፡ ደግሞ ፡ አንቀበልም ፡ ብለው ፡ በተከራከሩ ፡ ጊዜ ፡ እንደ ፡ ገና ፡ በሰላም ፡ ፈንታ ፡ ሁከት ተነሥቶ ፡ በዚህ ፡ ምክንያት ፡ ከውስጣቸው ፡ የታሰረና ፡ የተገረፈ ፡ የተገደለም ፡ አለ ።

በዚህ ፡ ጊዜ ፡ በአከለ ፡ ጉዛይና ፡ በምጥዋ ፡ የካቶሊክን ፡ ሚሲዮን ፡ የሚመራው ፡ ነጮች ፡ በሰብዕ ፡ ጃውስቲኖ ፡ ዴ ፡ ጃኮቢስ ፡ የሚሉት ፡ ኢትዮጵያውያን ፡ ግን ፡ አባ ፡ ያዕቆብ ፡ የሚሉት ፡ የኢጣሊያ ፡ ተወላጅ ፡ ሚሲዮናዊ ፡ ነበር ። ከእሱም ፡ ጋራ ፡ በካቶሊክ ፡ ሃይማኖት ፡ የተሳሰሩት ፡ እናባ ፡ ገብረ ፡ ሚካኤል ፡ ነበሩ ። ደጃች ፡ ካሳም ፡ አባ ፡ ያዕቆብን ፡ ሃይማኖቱን ፡ ይዘኹ ፡ ተቀመጥ ፡ አለዚያም ፡ ከነሰውኸ ፡ ውጣ ፡ ካሉት ፡ በኋላ ፡ በዚያው ፡ ስፍራ ፡ ስለ ፡ ተገኘ ፡ ታሰረ ። ከኢትዮጵያውያንም ፡ ውስጥ ፡ ዐይነተኛው ፡ ካቶሊክ ፡ አባ ፡ ገብረ ፡ ሚካኤል ፡ ስለ ፡ ነበሩ ፡ እንዲሞቱ ፡ ፈርደውባቸው ፡ ነበር ። በኋላ ፡ ግን ፡ ፕሎውዴን ፡ የሚባለው ፡ የእንግሊዝ ፡ ቆንሲል ፡ በመካከሉ ፡ ገብቶ ፡ ስላማለደ ፡ የሞቱ ፡ ፍርድ ፡ በግርፋትና ፡ በስራት ፡ ተለውጦ ፡ ወሀኒ ፡ ገብተው ፡ ብዙ ፡ ቀን ፡ ከቈዩ ፡ በኋላ ፡ ሞቱ ።

አባ ፡ ያዕቆብ ፡ ግን ፡ የውጭ ፡ አገር ፡ ተወላጅ ፡ በመሆኑ ፡ ወደ ፡ ምጥዋ ፡ ተላከ ። አቡነ ፡ ሰላማ ፡ ይህን ፡ ያደረጉት ፡ ምንም ፡ እንኳ ፡ የጎንደርና ፡ የሸዋ ፡ ሊቃውንት ፡ ባለፈው ፡ ያደረጉባቸውን ፡ ብድር ፡ ለመመለስ ፡ ቢሆን ፡ ደጃች ፡ ካሳ ፡ ግን ፡ ኢትዮጵያ ፡ በሃይማኖት ፡ አንድ ፡ ስትሆን ፡ እንደዚሁ ፡ ሕዝቡ ፡ በማንኛውም ፡ አንድነት ፡ ሆኖ ፡ በተርኮችና ፡ በግብጾች ፡ ላይ ፡ ለሚያደርጉት ፡ ፖለቲካ ፡ እንዲመቻቸው ፡ ነበር ። ደጃች ፡ ካሳ ፡ ይህን ፡ በስብከት ፡ እንጂ ፡ በቅጣትና ፡ ባዋጅ ፡ በሰው ፡ ልብ ፡ መሠረት ፡ ላይ ፡ ሊታነጽ ፡ የማይቻለውን ፡ የሃይማኖት ፡ የመዝናኛ ፡ ድንጋይ ፡ ከአባ ፡ ሰላማ ፡ ጋራ ፡ ከበገሩ ፡ (ከጣሉ) ፡ በኋላ ፡ ደጃች ፡ ውቤን ፡ ለመውጋት ፡ ተዘጋጁ ። ነገር ፡ ግን ፡ በመካከሉ ፡ የደጃች ፡ ውቤ ፡ ልጅ ፡ ጓንጉልና ፡ ብላታ ፡ ኮከቤ ፡ ለደጃች ፡ ካሳ ፡ የሚሰጥ ፡ ገንዘብ ፡ ይዘው ፡ መጥተው ፡ ዕርቅ ፡ ተደርጎ ፡ ነበር ። ይህም ፡ ዕርቅ ፡ ሁለቱ ፡ ጠበኞች ፡ ደገና ፡ አድርገው ፡ እንዲዘጋጁ ፡ ጊዜ ፡ ከመስጠት ፡ በቀር ፡ ያተረፈው ፡

ነገር ፡ የለምና ፡ ወዲያው ፡ ደጃች ፡ ካሳና ፡ ደጃች ፡ ውብ ፡ ለጦርነት ፡ ተሰል
 ፈው ፡ ደረሰጌ ፡ ላይ ፡ ተጋጠሙ ፡ ሁለቱም ፡ ወገኖች ፡ በገጠግንነት ፡ ሲዋጉ ፡
 ውለው ፡ የጦርነቱ ፡ ዕድል ፡ ወደ ፡ ማን ፡ እንደ ፡ ሆነ ፡ በሚያወላውልበት ፡ ጊዜ
 ጦርነቱን ፡ ደግና ፡ አድርጎ ፡ መክቶ ፡ ይዞ ፡ የነበረው ፡ እሾቴ ፡ የሚባለው ፡ የደ
 ጃች ፡ ውብ ፡ ልጅ ፡ ተመቶ ፡ ከፈረሰ ፡ ወደቀ ። በዚህ ፡ ጊዜ ፡ በሠራዊቱ ፡ መካ
 ከል ፡ ፍርሀትና ፡ ድንጋጤ ፡ ሆነ ። በዚህ ፡ ላይ ፡ ደግሞ ፡ ያስታራቁ ፡ መላክተኛ
 ሆኖ ፡ ከደጃች ፡ ውብ ፡ ወደ ፡ ደጃች ፡ ካሳ ፡ ተልኮ ፡ የነበረው ፡ ብላታ ፡ ኮከቤ ፡
 አስቀድሞ ፡ ንግግር ፡ እንዳለው ፡ ሳይታወቅ ፡ ከደጃች ፡ ውብ ፡ ከድቶ ፡ ከነሠ
 ራዊቱ ፡ ወደ ፡ ደጃች ፡ ካሳ ፡ ዞረ ።

ከዚህ ፡ በኋላ ፡ ያረጀው ፡ የደጃች ፡ ውብ ፡ የገጠግንነት ፡ ሥራ ፡ ገና ፡ ግለ
 ትና ፡ ደፋርነት ፡ በሚሰኙው ፡ በደጃች ፡ ካሳ ፡ ራት ፡ ዋጋ ፡ አልነበረውምና ፡
 ደጃች ፡ ውብ ፡ ትንሽ ፡ ቁይተው ፡ እጃቸውን ፡ ሰጡ ። ከዚህ ፡ በኋላ ፡ ደጃች ፡
 ካሳ ፡ በሠራዊታቸው ፡ ታጅበው ፡ በድል ፡ አድራጊነት ፡ ግርማ ፡ ደጃች ፡ ውብ ፡
 አሠርተውት ፡ ወደ ፡ ነበረው ፡ ወደ ፡ ደረሰጌ ፡ ማርያም ፡ ቤተ ፡ ክርስቲያን ፡
 ሲደርሱ ፡ ሴቱም ፡ ወንዱም ፡ በእልልታና ፡ በጭብጨባ ፡ ተቀበላቸው ። ወዲ
 ያው ፡ ከድሉ ፡ በ፫ኛው ፡ ቀን ፡ ባ፲፰፻፵፯ ፡ ዓመተ ፡ ምሕረት ፡ የካቲት ፡ ፮ ፡
 ቀን ፡ እሑድ ፡ በጳጳሱ ፡ ባቡን ፡ ሰላማ ፡ እጅ ፡ ተቀብተው ። « ዳግማዊ ፡ ቴዎድ
 ዮስ ፡ ንጉሠ ፡ ነገሥት ፡ ዘኢትዮጵያ » ፡ ተብለው ፡ ነገሡ ። ከሌላውም ፡ ስም ፡
 ቴዎድዮስ ፡ መባልን ፡ የመረጡበት ፡ ምክንያት ፡ ቴዎድዮስ ፡ የሚባል ፡ ንጉሥ
 ይነግሥና ፡ ኅይለኛና ፡ ፍርድ ፡ አስተካካይ ፡ ይሆናል ፡ የኢትዮጵያንም ፡ ግዛት ፡
 እስከ ፡ ባሕር ፡ ጠረፍ ፡ ያደርሳል ፡ የተባለው ፡ አንተ ፡ ነኝ ፡ እያሉ ፡ ብዙ ፡
 ሰዎች ፡ አስቀድመው ፡ ይተነቡላቸው ፡ ስለ ፡ ነበረ ፡ ነው ።

በዚህ ፡ ጊዜ ፡ ከዳተኛው ፡ ብላታ ፡ ኮከቤ ፡ ለርስዎ ፡ ስል ፡ ጌታዬን ፡ ደጃች
 ውብን ፡ ከድቼ ፡ ብዙ ፡ ሥራ ፡ ስለ ፡ ሠራሁ ፡ ሹመትና ፡ ሽልማት ፡ ይገባኛል ፡
 ሲል ፡ ለዐፄ ፡ ቴዎድዮስ ፡ አመለከተ ። ዐፄ ፡ ቴዎድዮስ ፡ ግን ፡ ከከዳተኛ ፡
 ይልቅ ፡ ደፋርና ፡ ሐቀኛ ፡ ጉብዝ ፡ ስለሚወዱ ፡ ወይም ፡ በኔም ፡ ቀን ፡ ይኸው ፡
 ነው ፡ በማለት ፡ እኔ ፡ ጌታውን ፡ ከሚከዳ ፡ አሽከር ፡ ጋራ ፡ አንድነት ፡ የለኝም ፡
 ሲሉ ፡ በመሾምና ፡ በመሸለም ፡ ፈንታ ፡ አሰሩት ።

ደጃች ፡ ውብ ፡ ተማርከው ፡ ልጃቸውም ፡ እሾቴ ፡ ከጦርነቱ ፡ ሜዳ ፡ ላይ ፡
 ወድቆ ፡ ሳለ ፡ አንደኛው ፡ ጓንጉል ፡ የሚባለው ፡ የደጃች ፡ ውብ ፡ ልጅ ፡ መጥቶ
 ከዐፄ ፡ ቴዎድዮስ ፡ ጋራ ፡ ተዋግቶ ፡ ሲሸነፍ ፡ የደጃች ፡ ውብ ፡ ሀብት ፡ ተቀም
 ጦበት ፡ ወደ ፡ ነበረው ፡ ከፍታው ፡ ከባሕር ፡ በላይ ፡ ፫ሺ፭፻፹ ፡ ሜትር ፡ ወደ ፡

ሆነው ፡ ተራራ ፡ ገብቶ ፡ ተቀመጠ ። ዐፄ ፡ ቴዎድዮስም ፡ ደም ፡ ከመፋሰስ ፡
 በፊት ፡ ነገርን ፡ በፈለጉ ፡ የማከናወን ፡ ስጦታ ፡ ነበራቸውና ፡ ደጃች ፡ ውብን ፡
 በሰንሰለት ፡ እንደ ፡ ታሰሩ ፡ እፊት ፡ አስቀድመው ፡ ያባትኸን ፡ ሕይወት ፡ ለማ
 ዳን ፡ የፈለግኸ ፡ እንደ ፡ ሆነ ፡ በዚህ ፡ ተራራ ፡ ላይ ፡ ያለውን ፡ መሣሪያ ፡ አሰረ
 ከበኝ ፡ አንተም ፡ እጅኸን ፡ ስጥ ፡ ቢሉት ፡ ከያዘው ፡ መሣሪያና ፡ ገንዘብ ፡ ያባ
 ቱን ፡ ሕይወት ፡ ስለ ፡ መረጠ ፡ ገንዘቡንና ፡ ዕቃውን ፡ መሣሪያውንም ፡ በያይ
 ነቱ ፡ አሰረከቦ ፡ እሱም ፡ ወዲያው ፡ እጁን ፡ ሰጠ ።

ከዚህ ፡ በኋላ ፡ በትግራይ ፡ በኩል ፡ ያለው ፡ ጦርነት ፡ ስለ ፡ ተፈጸመ ፡ እንደ
 ራሴ ፡ የዐፄ ፡ ዮሐንስን ፡ አንት ፡ ትልቁን ፡ ደጃች ፡ አርአያን ፡ ሾመው ፡ ባለኸ ፡
 ርጋ ፡ ብለው ፡ ወደ ፡ ጉንደር ፡ ተመለሱ ። ደጃች ፡ ውብም ፡ ከነቤተ ፡ ሰባቸው ፡
 ጉንደር ፡ አጠገብ ፡ ባለው ፡ ተራራ ፡ ታሰረው ፡ ሳለ ፡ ከብስጭት ፡ የተነሣ ፡
 ለምን ፡ ከነዘመዶቹ ፡ አሰረው ፡ ያጉላሉኛል ፡ ከኔስ ፡ ለመለያየት ፡ አንድ ፡ የጠ
 መንገድ ፡ ጥይትና ፡ ጣት ፡ አይበቃምን ፡ ብለው ፡ ለዐፄ ፡ ቴዎድዮስ ፡ ላኩባ
 ቸው ፡ ይባላል ። ነገር ፡ ግን ፡ ንጉሡ ፡ ሊራራላቸው ፡ ስላልፈለጉ ፡ እንደ ፡ ታሰሩ
 ብዙ ፡ ቀን ፡ ቁይተው ፡ ባ፲፰፻፷ ፡ ዓ ፡ ም ፡ ሞቱ ።

ምዕራፍ ፡ ፮ ።

ዐፄ ፡ ቴዎድዮስ ፡ ከወሎና ፡ ከሸዋ ፡ ጋራ ፡ እንደ ፡ ተዋጉ ።

በድል ፡ ለያዙት ፡ አገር ፡ ሁሉ ፡ ከልብ ፡ የሚያምኑዋቸውን ፡ አሸከሮቻቸውን ፡
 ሾመው ፡ ቀጥለው ፡ ወሎንና ፡ ሸዋን ፡ ለመያዝ ፡ ስላሰቡ ፡ ባለፈው ፡ ጦርነት ፡
 የደከመው ፡ ሠራዊታቸው ፡ ጥቂት ፡ ዕረፍት ፡ ካደረገ ፡ በኋላ ፡ የጋላውን ፡ አገር ፡
 ወሎንና ፡ ይልቁንም ፡ ትልቁን ፡ የሸዋን ፡ አገር ፡ ይዘን ፡ ኢትዮጵያን ፡ አንድ ፡
 ካደረግን ፡ በኋላ ፡ አንደኛውን ፡ ዕረፍት ፡ እናደርጋለን ፡ ብለው ፡ ሠራዊታቸ
 ውን ፡ በንግግር ፡ ካጽናኑ ፡ በኋላ ፡ ከአምባጫራ ፡ ተነሥተው ፡ ጉዟቸውን ፡
 ወደ ፡ ወሎ ፡ አመሩ ፡ በዚህ ፡ ጊዜ ፡ የሸዋው ፡ ንጉሥ ፡ ኅይለ ፡ መለኮት ፡ ግዛታ
 ቸውን ፡ እስከ ፡ አሩሲ ፡ ድረስ ፡ ለማቅናት ፡ ሄደው ፡ ሲመለሱ ፡ አስቀድሞ ፡
 እንደ ፡ ሰሙት ፡ በቋራ ፡ ፩ ፡ ሰው ፡ ተነሥቶ ፡ ጉጃምንና ፡ መላውን ፡ ያማራን ፡
 አገር ፡ ትግሬንም ፡ ጭምር ፡ ድል ፡ አድርጎ ፡ ቴዎድዮስ ፡ ተብሎ ፡ ነገሠ ፡ አሁ
 ንም ፡ ወደ ፡ ሸዋ ፡ መምጣቱ ፡ አይቀርም ፡ ብለው ፡ ነገሯቸው ።

ንጉሥ ጎይለ ሙሉትም ፡ ያን ፡ ጊዜ ፡ ወሎን ፡ ትገዛ ፡ ከነበረችው ፡ ከወ
ይዘር ፡ ወርቂት ፡ ተላልከው ፡ ዐዜ ፡ ቴዎድሮስ ፡ ታቸን ፡ በጉጃም ፡ አቋርጠው ፡
ወደ ሸዋ ፡ ሲመጡ ፡ እኔ ፡ ከግንባራቸው ፡ አንቸ ፡ ደግሞ ፡ ሠራዊትሽን ፡ ሰብስቦ
በሽ ፡ በጉናቸው ፡ ስትገጥሚ ፡ ድል ፡ እናደርጋቸዋለን ፡ ብለው ፡ በዚህ ፡ አሳብ ፡
ሁለቱም ፡ ወገኖች ፡ ተስማሙ ።

ነገር ፡ ግን ፡ ይኸንኑ ፡ ሲማከሩ ፡ ሰምቶ ፡ የነበረ ፡ ተደብቆ ፡ ወደ ፡ ዐዜ ፡
ቴዎድሮስ ፡ ሄዶ ፡ ገለጸላቸው ። ሰላዩንም ፡ የላኩት ፡ የኤፍራታው ፡ ገዥ ፡ አቶ ፡
በድሉ ፡ ናቸው ፡ ይባላል ። እሳቸውም ፡ ብዙውን ፡ ጠላት ፡ በየተራ ፡ መግጠም ፡
ጠቃሚ ፡ መሆኑን ፡ ባለፈው ፡ ጦርነት ፡ ስለ ፡ ተረዱት ፡ በጉጃም ፡ አድርገው ፡
ወደ ፡ ሸዋ ፡ በመምጣት ፡ ፈንታ ፡ ገሥግሠው ፡ የእግዚር ፡ ድልድይ ፡ በሚባ
ለው ፡ አልፈው ፡ ወደ ፡ ወሎ ፡ ሲገቡ ፡ የወሎ ፡ ሕዝብ ፡ ገሚሱ ፡ ግብር ፡ እየያዘ
ላቸው ፡ መጣ ።

እርሳቸውም ፡ ግብሩን ፡ ተቀብለው ፡ በሰላም ፡ አሰናብተው ፡ ጉዟቸውን ፡
ወደ ፡ ፊት ፡ ለመቀጠል ፡ ሲያስቡ ፡ የወሎ ፡ ሹማምት ፡ የጦር ፡ ሠራዊቱን ፡ ሰብ
ስቦ ፡ ከዚህ ፡ ቀደም ፡ እንደጃች ፡ ጉብዜ ፡ (በኋላ ፡ ዐዜ ፡ ተክለ ፡ ጊዮርጊስ ፡ የተ
ባሉት) ፡ እነራስ ፡ ዐለ ፡ ሌሎችም ፡ ቢመጡብን ፡ በዠግግንነት ፡ እየተዋጋን ፡
መለስናቸው ። አሁን ፡ ግን ፡ አስቀድመን ፡ ሳንዋጋ ፡ እንደ ፡ ሴት ፡ አገራችንን ፡
እንዴት ፡ እንለቃለን ፡ ብለው ፡ ሠራዊቱን ፡ በሰብከት ፡ ስላነቃቁት ፡ እንደ ፡ ገና ፡
ፈረሱን ፡ ጭኖ ፡ ለጦርነት ፡ ተነሣ ።

ዐዜ ፡ ቴዎድሮስ ፡ ከጊምቢያ ፡ ሠፈራቸው ፡ ተነሥተው ፡ በመካከሉ ፡ ሚዳ
ሲንዙ ፡ ግራ ፡ ቀኙ ፡ ተራራ ፡ ነውና ፡ እንደ ፡ ወትሮ ፡ ልማድ ፡ በፈረሰ ፡ ሲመጣ ፡
ዐዜ ፡ ቴዎድሮስ ፡ ፈረሰኛ ፡ በክፍል ፡ በክፍሉ ፡ አድርገው ፡ በየግንባሩ ፡ ቢለቁ
በት ፡ የወሎ ፡ ጦር ፡ ድል ፡ ሆኖ ፡ ሽሽት ፡ ዠመረ ፡ በዚህ ፡ ጊዜ ፡ ወታደሮቻ
ቸው ፡ ያመጡላቸውን ፡ የወሎ ፡ ምርኮኛ ፡ ከገበረ ፡ በኋላ ፡ ከወጋኝ ፡ ምሕረት ፡
አይገባውም ፡ ብለው ፡ ሁለት ፡ ሁለት ፡ እጁን ፡ ቁርጠው ፡ በያንገቱ ፡ እያሰሩ ፡
ለወሎ ፡ ሕዝብ ፡ መቀጣጫ ፡ እንዲሆን ፡ ላኩለት ። ከዚህ ፡ በኋላ ፡ የወሎ ፡
ሕዝብ ፡ አላህ ፡ ምን ፡ አመጣብን ፡ ከዚህስ ፡ ጋራ ፡ ግን ፡ ተዋግቶ ፡ ይተርፋል ፡
ሲል ፡ ሁሉም ፡ አሜን ፡ ብሎ ፡ ገበረ ።

በዚህ ፡ ጊዜ ፡ ከወሎ ፡ አየር ፡ አለመስማማት ፡ የተነሣ ፡ ይልቁንም ፡
ቤቱን ፡ ከተወ ፡ ብዙ ፡ ጊዜ ፡ የቆየው ፡ ወታደር ፡ በወሎ ፡ ያገኘውን ፡ ጨርቋ
ውን ፡ እሸት ፡ በየርሻው ፡ እየተሠማራ ፡ ሲበላ ፡ ሆዱን ፡ እየታመመ ፡ ብዙ ፡
ሰው ፡ አለቀ ።

ወሎን ፡ ካሰገበሩ ፡ በኋላ ፡ ጳጳሱን ፡ አቡነ ፡ ሰላማን ፡ አስከትለው ፡ ወደ ፡
ሸዋ ፡ ለመሄድ ፡ ግሼ ፡ ላይ ፡ ሲደርሱ ፡ ይኸንኑ ፡ አገር ፡ ይገዛ ፡ የነበረው ፡
ሀብተ ፡ ማርያም ፡ የሚባለው ፡ ቢዋጋቸው ፡ ድል ፡ እደረጉት ።

ከዚያ ፡ አልፈው ፡ ባ፲፰፻፵፰ ፡ ዓ ፡ ም ፡ በጥቅምት ፡ ወር ፡ መንዝ ፡ ደረሱ ።
በዚያ ፡ ጊዜ ፡ ንጉሡን ፡ ዐዜ ፡ ቴዎድሮስን ፡ ጳጳሱን ፡ አቡነ ፡ ሰላማን ፡ ጉን ፡
ለጉን ፡ ሆነው ፡ ቤተ ፡ መንግሥትና ፡ ቤተ ፡ ክህነት ፡ መስማማቱን ፡ ባየ ፡ ጊዜ ፡
በዙሪያው ፡ ያለ ፡ የግድምና ፡ የኤፍራታ ፡ አገር ፡ ሁሉ ፡ እየመጣ ፡ ገበረላቸው ።
ንጉሡም ፡ አገርና ፡ አባት ፡ ያለኸ ፡ በያገርኸ ፡ በያባትኸ ፡ ግባ ፡ አገርና ፡ አባት
የሌለኸ ፡ ግን ፡ እኔ ፡ አባት ፡ እሆንኸለሁና ፡ ደጅ ፡ ጥናኝ ፡ በሚል ፡ ቃል ፡ የሸ
ዋን ፡ ሰው ፡ ሁሉ ፡ አስደሰቱት ። ከዚያም ፡ አልፈው ፡ በጥቅምት ፡ ፲፬ ፡ ቀን ፡
ኾብ ፡ ዋሻ ፡ ሲደርሱ ፡ የጠራው ፡ አቶ ፡ ሀብተ ፡ ማርያም ፡ በዠግግንነት ፡ ካዬ ፡
ቴዎድሮስ ፡ ሲዋጉ ፡ ሞቱ ። በጥቅምት ፡ ፲፮ ፡ ቀን ፡ አንኮበርን ፡ የሚጠብቁ ፡
የንጉሥ ፡ ጎይለ ፡ ሙሉት ፡ አሸከሮች ፡ በይታችን ፡ ቤት ፡ ጠላት ፡ አይግባበት ፡
ብለው ፡ ያንኮበርን ፡ ከተማ ፡ የንጉሡን ፡ አዳራሽና ፡ ቅጥሩን ፡ አቃጠሉት ።

ዐዜ ፡ ጎይለ ፡ ሙሉት ፡ ግን ፡ መኳንንቶቻቸው ፡ ደብረ ፡ ብርሃን ፡ አጠ
ገብ ፡ አታክልት ፡ ከሚባለው ፡ ሥፍራ ፡ ታላቅ ፡ ጦርነት ፡ ካደረጉ ፡ በኋላ ፡ ቀጥ
ለው ፡ ለመዋጋት ፡ ሲያስቡ ፡ በጽኑ ፡ ደዌ ፡ ድንገት ፡ ታመው ፡ ወዲያው ፡ ዐር
ፈው ፡ በደብረ ፡ በግዕድ ፡ አባ ፡ ሕፃን ፡ ሞዓ ፡ ደብር ፡ ባ፲፰፻፵፰ ፡ ዓ ፡ ም ፡ ጎዳር ፡
፩ ፡ ቀን ፡ ተቀበሩ ። ከሞታቸው ፡ በፊት ፡ የሸዋን ፡ መኳንንት ፡ ሁሉ ፡ ሰብስ
በው ፡ አልጋ ፡ ወራሹ ፡ ምኒልክ ፡ ነው ፡ ብለው ፡ አስታውቀው ፡ ስለ ፡ ነበረ ፡
መኳንንቱ ፡ ልጅ ፡ ምኒልክን ፡ ይዘው ፡ ለጦር ፡ ሠራዊቱም ፡ የንጉሥ ፡ ጎይለ ፡
መለኮትን ፡ ዕረፍት ፡ ዐውጀው ፡ ዐዜ ፡ ቴዎድሮስን ፡ ለመውጋት ፡ ከየረረ ፡ ተነ
ሥተው ፡ በምንጃር ፡ ቁላ ፡ አለፉ ። ከዚያ ፡ ከሰምን ፡ ተሻግረው ፡ ወደ ፡ በረ
ከት ፡ ሲደርሱ ፡ ወረያቸው ፡ ተሰማ ። ስለዚህ ፡ ዐዜ ፡ ቴዎድሮስ ፡ ራስ ፡ እንግ
ዳን ፡ ጠቅላይ ፡ አዛዥ ፡ አድርገው ፡ ብዙ ፡ የጦር ፡ ሠራዊት ፡ ልከው ፡ የሁለቱ ፡
ወገን ፡ ሠራዊቶች ፡ ጦርነት ፡ ገጥመው ፡ ቀኑን ፡ ሙሉ ፡ ከተዋጉ ፡ በኋላ ፡ የሸዋ ፡
ጦር ፡ የጠላትን ፡ ጦር ፡ ለመመለስ ፡ ባለመቻሉ ፡ መኳንንቱና ፡ ይልቁንም ፡
አቶ ፡ አብቱ ፡ በከንቱ ፡ ከምናልቅ ፡ እጃችንን ፡ ብንሰጥ ፡ ይሻላል ፡ ብለው ፡ ባን
ድነት ፡ መክረው ፡ አቤቶ ፡ ምኒልክ ፡ ገና ፡ ያሥራ ፡ ሁለት ፡ ዓመት ፡ ልጅ ፡ ሳለ
ለዐዜ ፡ ቴዎድሮስ ፡ አላልፈው ፡ ሰጧቸው ።

ዐዜ ፡ ቴዎድሮስ ፡ ግን ፡ ምኒልክን ፡ ባዩ ፡ ጊዜ ፡ በጠላት ፡ ዐይን ፡ ሳያዩ ፡
እንደ ፡ ልጅ ፡ በፍቅር ፡ ዐይን ፡ ተመልክተው ፡ በደስታ ፡ ተቀብለው ፡ ከርላ

ቸው ፡ ጋራ ፡ ይዘዋቸው ፡ ሄዱ ። ከዚህ ፡ በኋላ ፡ ዐፄ ፡ ቴዎድሮስ ፡ እስከ ፡ አንኮ በር ፡ ድረስ ፡ ሄደው ፡ በጣህል ፡ ሥላሴ ፡ ጊዜ ፡ አምሮ ፡ የተሠራውና ፡ ከቃጠሉ ፡ የተረፈው ፡ የከተማው ፡ ዐቅድ ፡ ደስ ፡ ስላሰኛቸው ፡ እንዳይዘረፍ ፡ ከለከሉ ። ቢሆንም ፡ የእንግሊዝ ፡ መንግሥት ፡ በማጅር ፡ ሐሪስ ፡ በኩል ፡ ለንጉሥ ፡ ጣህል ሥላሴ ፡ ሰጥቷቸው ፡ የነበረውን ፡ መድፍና ፡ ጠመንገ፡ እንዲወሰድ ፡ አደረጉ ።

ንጉሥ ፡ ኅይለ ፡ መለኮትም ፡ የርሳቸውንና ፡ ያባታቸውን ፡ የጣህል ፡ ሥላሴን ፡ ወርቅና ፡ ብር ፡ ሌላውም ፡ ሀብት ፡ የሚገኝበትን ፡ ስፍራ ፡ ጽፈው ፡ እንደ ከታብ ፡ በልጃቸው ፡ በምኒልክ ፡ አንገት ፡ አስረውላቸው ፡ ነበርና ፡ ንጉሡ ፡ አባትክ ፡ ሲሞት ፡ ምን ፡ አውርሶክ ፡ ሞተ ፡ ብለው ፡ ቢጠይቋቸው ፡ ምኒልክ ፡ ከታባቸውን ፡ አሳዩ ። ወዲያው ፡ ካንገታቸው ፡ አውልቀው ፡ በሰንጠረዥ ፡ በጥሰው ፡ ካነበቡት ፡ በኋላ ፡ በጽሕፈቱ ፡ እየተመሩ ፡ አሸናፊዎቹ ፡ ወታደሮች ፡ ወርቁንና ፡ ብሩን ፡ ለራሳቸው ፡ ተካፈሉት ። ከዚህ ፡ በኋላ ፡ ዐፄ ፡ ቴዎድሮስ ፡ ለሸዋ ፡ አልጋ ፡ የጣህል ፡ ሥላሴን ፡ ልጅ ፡ የንጉሥ ፡ ኅይለ ፡ መለኮትን ፡ ወንድም ፡ መርድ ፡ አዝማች ፡ ኅይለ ፡ ሚካኤልን ፡ ሾመው ፡ አበጋዝ ፡ አቶ ፡ እንዳርጋቸውን ፡ አድርገው ፡ በያገሩ ፡ እያረፉና ፡ እየሰነበቱ ፡ ከብዙ ፡ ድካም ፡ በኋላ ፡ ተመልሰው ፡ ጎንደር ፡ ገቡ ።

ምዕራፍ ፡ ፮ ።

ዐፄ ፡ ቴዎድሮስ ፡ የቤተ ፡ መንግሥትንና ፡ የቤተ ፡ ክህነትን ፡ ሕግ ፡ እንዳቆሙ ፡ ሸዋ ፡ ሁለተኛ ፡ ጊዜ ፡ እንደሸፈተባቸው ፡ — የእቴጌ ፡ ተዋበች ፡ ዕረፍት ።

ዐፄ ፡ ቴዎድሮስ ፡ ጎጃምን ፡ ጎንደርን ፡ ትግራን ፡ ወሎንና ፡ ሸዋን ፡ በመላው ፡ በጎይልና ፡ በመሣሪያ ፡ ድል ፡ አድርገው ፡ ኢትዮጵያን ፡ እንደ ፡ ጥንቷ ፡ አንድ ፡ የንጉሠ ፡ ነገሥት ፡ አገር ፡ ካደረጓት ፡ በኋላ ፡ ሕዝቡ ፡ የሚተዳደርበትን ፡ የቤተ ክህነትንና ፡ የቤተ ፡ መንግሥትን ፡ ደንብና ፡ ሕግ ፡ ለማቆም ፡ አሰቡ ። በቤተ ፡ ክህነት ፡ በኩል ፡ ከዚህ ፡ ቀደም ፡ ከአባ ፡ ሰላማ ፡ ጋራ ፡ የተሰማሙበትን ፡ የተዋሕዶ ፡ ሃይማኖት ፡ ሕዝቡ ፡ ሁሉ ፡ እንዲቀበል ፡ ክርስቲያንም ፡ የሆነ ፡ ሁሉ ፡ ካንድ ፡ ሚስት ፡ በቀር ፡ ሌላ ፡ እንዳያገባ ፡ ሲሉ ፡ ለዚህ ፡ የመዝናኛው ፡ ለሕዝብ ፡ አብነት ፡ ለመሆን ፡ ራሳቸው ፡ እቴጌ ፡ ተዋበችን ፡ አስቀርተው ፡ የነበሯ

ቸውን ፡ ቁባቶች ፡ ሁሉ ፡ አሰናበቱ ። በቁስና ፡ በደብተራ ፡ መካከል ፡ ያለውንም ፡ የመሬት ፡ ግብር ፡ ወሰኑ ።

በቤተ ፡ መንግሥትም ፡ ወገን ፡ ሰው ፡ ሁሉ ፡ በዕለት ፡ ተግባሩና ፡ በደመወዙ ፡ እንዲያደር ፡ እንጂ ፡ ባሪያ ፡ መሸጥ ፡ ወይም ፡ መሸፈት ፡ እንዳይኖር ፡ በጠቅላላው ፡ ገበሬም ፡ ወደ ፡ ርሻው ፡ ነጋዴም ፡ ወደ ፡ ንግዱ ፡ የቀረውም ፡ ሰው ፡ በየሥራው ፡ እንዲመለስ ፡ ባዋጅ ፡ አስታወቁ ። በዚህ ፡ ጊዜ ፡ የቴዝባ ፡ አገር ፡ ሰዎች ፡ ቀርበው ፡ ጃንሆይ ፡ ሰውን ፡ ሁሉ ፡ በየሥራክ ፡ ግባ ፡ ካሉት ፡ እኛም ፡ ከሌብነትና ፡ ከሸፍትነት ፡ በቀር ፡ ሌላ ፡ ሥራ ፡ የለንምና ፡ ይኸንኑ ፡ ሥራችንን ፡ ይፍቀዱልን ፡ ሲሉ ፡ ጥቂት ፡ ሆነው ፡ አመለከቷቸው ። ርሳቸውም ፡ በኋላ ፡ በነዚህ ፡ ሰዎች ፡ ላይ ፡ የሚፈርዱትን ፡ በልባቸው ፡ ይዘው ፡ እኔም ፡ ለራሴ ፡ ታማኝ ፡ ዘበኛ ፡ ለመቅጠር ፡ የምፈልገው ፡ እንደናንተ ፡ የዚህ ፡ ልማድ ያለውን ፡ ጠንካራ ፡ ሰው ፡ ነው ። ይሁን ፡ እንጂ ፡ አሁን ፡ ያላችሁት ፡ ጥቂቶች ፡ ናችሁና ፡ ሌላ ፡ ባዕድ ፡ ሳትጨምሩ ፡ የዚህ ፡ ልማድ ፡ ያላቸውን ፡ ብቻ ፡ አጣርታችሁ ፡ ይዛችሁልኝ ፡ ኑ ፡ ብለው ፡ አሰናበቷቸው ።

በዚህ ፡ ጊዜ ፡ መኳንንቱ ፡ እንደዚህ ፡ ያሉትን ፡ ሌቦች ፡ መግረፍ ፡ ነበር ፡ እንጂ ፡ ማሰናበት ፡ እንዴት ፡ ይገባል ፡ እያሉ ፡ ሲያስቡ ፡ በተባለው ፡ ቀን ፡ ሌቦቹ ፡ ተሰብስበው ፡ በፈታቸው ፡ ቆሙ ። ዐፄ ፡ ቴዎድሮስም ፡ እነሱ ፡ ብቻ ፡ መሆናቸውን ፡ ጠይቀው ፡ አዎን ፡ ጃንሆይ ፡ ብለው ፡ ከመለሱላቸው ፡ በኋላ ፡ በዙሪያቸው ፡ የቆሙትን ፡ ወታደሮች ፡ አዘው ፡ በጥይት ፡ አንድ ፡ ሳይቀር ፡ አስደበደቧቸው ። ከዚያ ፡ ቀን ፡ አንሥቶ ፡ በንጉሡ ፡ ፊት ፡ የሣቅና ፡ የቀለድ ፡ ንግግር ፡ በፍጹም ፡ ቀረ ፡ ይባላል ። በእንደዚህም ፡ ያለ ፡ ቅጣት ፡ ጥቂት ፡ ዘመን ፡ ሰው ፡ እንደ ፡ ልቡ ፡ ወዲያና ፡ ወዲህ ፡ እያለ ፡ ኖረ ። በዚያ ፡ ጊዜ ፡ የነበሩትም ፡ የውጭ ፡ አገር ፡ ሰዎች ፡ እስከ ፡ ሩቅ ፡ አገር ፡ ለአደንም ፡ ለሌላም ፡ ጉዳይ ፡ እስከ ፡ ምሽት ፡ ድረስ ፡ ወዲያና ፡ ወዲህ ፡ ሲሉ ፡ ማንም ፡ ይነካቸው ፡ እንዳልነበረ ፡ ራሱ ፡ ለዣን ፡ የሚባለው ፡ የዐፄ ፡ ቴዎድሮስን ፡ ታሪክ ፡ የጻፈው ፡ ፈረንሳዊ ፡ ገልጸታል ።

ዳሩ ፡ ግን ፡ በድል ፡ የያዙት ፡ አገር ፡ ጊዜ ፡ እየፈለገና ፡ የዐፄ ፡ ቴዎድሮስን መራቅ ፡ ምክንያት ፡ እያደረገ ፡ ይሸፍትባቸው ፡ ዝመር ። ከነዚህም ፡ በሸዋ ፡ የንጉሥ ፡ ጣህል ፡ ሥላሴ ፡ ልጅ ፡ የኅይለ ፡ መለኮት ፡ ወንድም ፡ አቤቶ ፡ ሰይፉ ፡ ባማራ ፡ አገር ፡ የደጃች ፡ ክንፉ ፡ ልጅ ፡ ጋረድና ፡ ግንባሮ ፡ ካሳ ፡ በጎጃም ፡ ተድላ ፡ ጓሉና ፡ እነብሩ ፡ ኅይሉ ፡ በትግራይ ፡ የደጃች ፡ ውቤ ፡ ዘመድ ፡ ደጃች ፡ ንጉሤ ፡ ናቸው ።

መርድ፡ አዝማች፡ ኅይሌ፡ ካቶ፡ ሰይፍ፡ ጋራ፡ ባላንጣነት፡ ስለ፡ ነበራቸው፡ አስረዋቸው፡ ነበር፡ በኋላ፡ ግን፡ ከሚስታቸው፡ በሰውር፡ ከመብል፡ ጋራ፡ በተላከላቸው፡ ሞረድ፡ እግር፡ ብረታቸውን፡ ሰብረው፡ አመለጡ። መርድ፡ አዝማች፡ ኅይሌም፡ ሊሸፍቱ፡ ነው፡ ተብለው፡ ባዜ፡ ቴዎድሮስ፡ ዘንድ፡ ስለ፡ ተጠረጠሩ፡ በኩላሽ፡ አምባ፡ ታሰሩ። ለሸዋም፡ ከሣህለ፡ ሥላሴ ምንም፡ ዘር፡ የሌላቸው፡ አቶ፡ በዛብኸ፡ ስለ፡ ተሾሙ፡ አቤቶ፡ ሰይፍ፡ በዚህ ተናደው፡ አንኮበር፡ መጥተው፡ በዛብኸን፡ አባረው፡ በሸዋ፡ አልጋ፡ ተቀመጡ።

ዐዜ፡ ቴዎድሮስም፡ ይኸንኑ፡ ስለ፡ ሰሙ፡ በመገመሪያ፡ የድል፡ እርምጃቸው፡ ጊዜ፡ የድል፡ መጨረሻ፡ ወዳደረጉት፡ ወደ፡ ሸዋ፡ ሁለተኛ፡ ጊዜ፡ ባ፲፰፻፶፪፡ ዓ፡ ም፡ ተጓዙ። ደርሰውም፡ ከአቤቶ፡ ሰይፍ፡ ጋራ፡ ተጋጥመው፡ አቤቶ፡ ሰይፍ፡ በኅይልና፡ በገግንነት፡ ሲዋጋቸው፡ ዋሉ። በዚህ፡ ጊዜ፡ ዐዜ፡ ቴዎድሮስ፡ የሸዋን፡ ወታደር፡ ገግንነት፡ በማድነቅ፡ እንደዚህ፡ ያሉት፡ ወታደሮች፡ ኑረው፡ ቢሆን፡ ኖሮ፡ በፊተኛው፡ ጉዞዬ፡ ጊዜ፡ በፍጹም፡ ወደ፡ ሸዋ፡ ልገባ፡ ባልቻልሁም፡ ነበር፡ አሉ።

ይሁን፡ እንጂ፡ ከመርድ፡ አዝማች፡ ኅይሌ፡ ወዲህ፡ ለሸዋ፡ ግዛት፡ ተሾመው፡ የነበሩት፡ አቶ፡ በዛብህ፡ የሸዋን፡ ሕዝብ፡ እያሳደሙ፡ ከዐዜ፡ ቴዎድሮስ፡ ጋራ፡ አንድነት፡ ሆነው፡ ይዋጋቸው፡ ነበርና፡ አቤቶ፡ ሰይፍ፡ በኅይል፡ ከተዋጉ፡ በኋላ፡ ሕዝቢን፡ አላስጨርሰም፡ ብለው፡ ሸሽተው፡ ወደ፡ መራቤቴ ቁላ፡ ወርደው፡ ተቀምጠው፡ ሳለ፡ የገዛ፡ አሽከራቸው፡ ገደላቸው። አልቃሽም፡ እንዲህ፡ ብላ፡ አለቀሰችላቸው።

የሸዋ፡ መኳንንት፡ እንግዲህ፡ አትልፉ፡ ተመዘ፡ የነበር፡ ተከተተ፡ ሰይፍ።

ከዚህም፡ በኋላ፡ ዐዜ፡ ቴዎድሮስ፡ በፊተኛው፡ ጦርነት፡ ጊዜ፡ እንዳይዘረፍ፡ የከለከሉትን፡ አንኮበርን፡ አዘረፉት። የተማረከውም፡ ምርኮኛ፡ ተሰብስቦ፡ ከፊታቸው፡ ቆሞ፡ ሳለ፡ አቶ፡ በዛብኸ፡ ይህ፡ ታማኝ፡ ነው፡ ይህ፡ የከዳነው፡ እያሉ፡ ካስተናበሩ፡ በኋላ፡ የከዳውን፡ አገር፡ አስጠፉት። ከጦርነቱ፡ የተማረከውንም፡ እጅና፡ እግሩን፡ በጭካኔ፡ አስቈረጡት። በዚህ፡ ጊዜ፡ አንዲት፡ አልቃሽ፡ እንዲህ፡ ብላ፡ ገጠመች።

ዐዜ፡ ቴዎድሮስ፡ እጅግ፡ ተዋረዱ፡ የሸዋን፡ ሰው፡ ሁሉ፡ እጅ፡ ነሥተውት፡ ሄዱ። ባለድባብ፡ ንጉሥ፡ ባለጥና፡ አቡን፡ እየዞሩ፡ ፈቷት፡ ኢትዮጵያን። እናዞሩ ላቱ ጌንዮዳጌጌ

ሸዋን፡ ሁለተኛ፡ ድል፡ አድርገው፡ ሹመቱን፡ በኋላ፡ ለከደቸው፡ ላቶ፡ በዛብኸ፡ መርቀው፡ ወደ፡ በጌምድር፡ እንደ፡ ተመለሱ፡ የሚወዷቸው፡ ባለቤታቸው፡ ክፉውንና፡ ደጉን፡ መከራውንና፡ ደስታውን፡ ሲካፈሏቸው፡ የኖሩት፡ ይልቁንም፡ በተናደዱና፡ በተበሳጩ፡ ጊዜ፡ መክረው፡ የሚያበርዷቸውና፡ የሚያጽናኟቸው፡ እቴጌ፡ ተዋበች፡ በጽኑ፡ ሕመም፡ ታመው፡ ወደቁ። ዐዜ፡ ቴዎድሮስም፡ ያየር፡ መለወጥ፡ የሚያሸል፡ መስሏቸው፡ ወደ፡ ወረሀ፡ ይመኑ፡ አመጧቸው። ነገር፡ ግን፡ ለሰው፡ ተወስኖ፡ የተሰጠው፡ ዕድሜ፡ ካለቀ፡ በኋላ፡ ያየር፡ መለወጥ፡ የሐኪም፡ ዕውቀት፡ የዘመድም፡ ብዛት፡ የዘርም፡ ታላቅነት፡ ሊያድን፡ አይችልምና፡ ሞቱ። ዐዜ፡ ቴዎድሮስም፡ ሬሳቸውን፡ በሣጥን፡ አድርገው፡ ወደ፡ ግሼን፡ ለመቅበር፡ ሲያጉዙ፡ እቴጌ፡ ተዋበች፡ በሕይወታቸው፡ ሳሉ፡ በሚስትነት፡ ከሚያገለግሏቸው፡ በቀር፡ እንደናት፡ እየመከሩ፡ በችግርም፡ ጊዜ፡ እንደ፡ ገረድ፡ እየሆኑ፡ ሲያገለግሏቸው፡ የኖሩት፡ ትዝ፡ አላቸውና፡ ከዚህ፡ ቀጥሎ፡ ያለውን፡ የልቅሶ፡ ግጥም፡ ገጠሙ

እስቲ፡ ጠይቁልኝ፡ ርቃ፡ ሳትሄድ፡ እቴጌ፡ ተዋበች፡ ሚስት፡ ናት፡ ገረድ።

ደግሞ፡ በትልቅ፡ ሰው፡ ልጅነታቸውና፡ የንጉሥ፡ ሚስት፡ በመሆናቸው፡ ላይ፡ በእጅ፡ ሥራ፡ በኩል፡ ባለሙያ፡ ስለ፡ ነበሩ፡

እጅግ፡ ሥራ፡ ዐዋቂ፡ ትናንትና፡ ሞተች፡ መድኅኒቱን፡ ምሳ፡ ታበላኝ፡ ነበረች፡ ብለው፡ ገጠሙ።

እቴጌ፡ ተዋበች፡ ዐዜ፡ ቴዎድሮስን፡ ገና፡ ልጅ፡ ካሳ፡ ሲባሉ፡ ካንቧቸው፡ አንሥቶ፡ ሞት፡ እስኪለያያቸው፡ ድረስ፡ ካጠገባቸው፡ አልተለዩም። ዕድላቸውም፡ ከባላቸው፡ ጋራ፡ የተያያዘ፡ በመሆኑ፡ ዐዜ፡ ቴዎድሮስ፡ ካያታ

ቸው፡ ከእቴጌ፡ መነን፡ ወይም፡ ካባታቸው፡ ከራስ፡ ዐሊ፡ በተዋጉ፡ ጊዜ፡ ላባ
 ታቸውና፡ ላያታቸው፡ አድልተው፡ ካሄ፡ ቴዎድሮስ፡ አልተለዩም ። በነገ
 ሥት፡ መጽሐፍ፡ እንደምናነበው፡ ከዚህ፡ ቀደም፡ ዳዊት፡ ለመንግሥቱ፡
 ሲል፡ ከጉልበቱ፡ ከወጣው፡ ልጁ፡ ከአቤሴሎም፡ ጋራ፡ ተዋግቷል ። ዐሄ፡
 ዮሐንስም፡ ለመንግሥ፡ ዐሄ፡ ተክለ፡ ጊዮርጊስን፡ ወግተው፡ ከማረኩ፡ በኋላ፡
 ያለርጎራኔ፡ አስረው፡ ለሞት፡ ሲያደርጁቸው፡ የእጎታቸው፡ ባል፡ መሆናቸውን፡
 እግምት፡ ውስጥ፡ አግብተው፡ ሊያመዛዝኑት፡ እንዳልቻሉ፡ እንደዚህ
 ሁም፡ እቴጌ፡ ተዋበች፡ የባላቸው፡ ክብር፡ የራሳቸው፡ በመሆኑ፡ ካባት፡ ከና
 ታቸው፡ ክብር፡ አብልጠው፡ ለባላቸው፡ ያደሉ፡ ነበር ።

ነገር፡ ግን፡ እቴጌ፡ ተዋበች፡ ምንም፡ እንኳ፡ ካባታቸው፡ ባላቸውን፡
 መርጠው፡ ቢቀመጡ፡ አስፈቅደውም፡ ቢሆን፡ በስውርም፡ ቢሆን፡ የሚያስ
 ፈልጋቸውን፡ ሁሉ፡ እየጠየቁ፡ አሉበት፡ ድረስ፡ ይልኩላቸው፡ ነበርና፡ አባ
 ታቸው፡ ራስ፡ ዐሊ፡ የልጃቸውን፡ ሞት፡ በሰሙ፡ ጊዜ፡ መሪር፡ ጎዘን፡ አገ
 ነው፡ ቀጥሎ፡ ያለውን፡ የልቅሶ፡ ግጥም፡ ገጠሙ ።

- ጠጅ፡ አማረኝ፡ ስላት፡ ማሩን፡ ታስጭናለች ።
- ራቦኝም፡ ስላት፡ እኸሉን፡ ታስጭናለች ።
- በረደኝም፡ ስላት፡ ሸማ፡ ትሰዳለች ።
- ሌባዬ፡ ተይዛ፡ ባልጋ፡ ትሂዳለች ።
- የት፡ አባቷን፡ ዐውቃ፡ ታሳዝነኛለች ።
- የጣቴን፡ ቀለበት፡ አንተ፡ አድርገው፡ ካሳ ።
- በኔማ፡ ጣት፡ ገብቶ፡ አስጨነቀኝላ ።

እቴጌ፡ ተዋበችንም፡ ሐይቅ፡ ደሴት፡ ባማረ፡ ፍታት፡ አስፈትተው፡ ከደጀ፡
 ስላሙ፡ አስቀበሯቸው ።

ምዕራፍ ፡ ፯ ።

የልጅ፡ ጋረድ፡ የብሩ፡ ጎይሉና፡ የደጃች፡ ተድላ፡ ጓሉ፡ ዕረፍት፡— ያቡን፡
 ቄርሎስ፡ ወደ፡ ኢትዮጵያ፡ መምጣት ።

ልጅ፡ ጋረድ፡ የጎይላኛውና፡ የስመ፡ ጥሩው፡ የደጃዝማች፡ ክንፉ፡ ልጅ፡
 በመሆኑ፡ ያማራ፡ ጎዥ፡ ለመሆን፡ ያስብ፡ ስለ፡ ነበረ፡ ዐሄ፡ ቴዎድሮስ፡ የባለ
 ቤታቸውን፡ ጎዘን፡ ሳይጨርሱ፡ ተነሣባቸው፡ ርሳቸውም፡ ከነሠራዊታቸው፡
 ሂደው፡ ደባርቅ፡ ከሚባለው፡ ሥፍራ፡ ላይ፡ ተገናኝተው፡ ይዋጉ፡ ዠመር ።
 ካሄ፡ ቴዎድሮስ፡ ጋራ፡ ቤል፡ የሚባል፡ የስኮትላንድ፡ ሰው፡ ቀድሞ፡ ካገሩ፡
 መጥቶ፡ ራስ፡ ዐሊን፡ ሲያገለግል፡ ኖሮ፡ በኋላ፡ ወደ፡ ዐሄ፡ ቴዎድሮስ፡ ዙሮ፡
 ያማራ፡ ሴት፡ አግብቶ፡ ሃይማኖቱንም፡ ተዋሕዶ፡ ስላደረገ፡ በዚሁ፡ ዐሄ፡
 ቴዎድሮስ፡ ደስ፡ ብሏቸው፡ የሊቀ፡ መኳሰነት፡ ማዕርግ፡ ሰጥተው፡ ስሙ
 ንም፡ ዮሐንስ፡ ብለውት፡ ይኖር፡ ነበር ። ስለዚህ፡ ከልጅ፡ ጋረድ፡ በሚዋጉ
 በት፡ ጊዜ፡ ባጠገባቸው፡ ሆኖ፡ ይዋጋ፡ ነበር ። የጦርነቱ፡ ድል፡ ወደ፡ ማን፡
 መሆኑ፡ ገና፡ ሳይታወቅ፡ እሳቸውን፡ አስቀድሜ፡ ከጣልሁ፡ ሕዝቡ፡ ዐውቆ፡
 ወደኔ፡ ይዞራል፡ በማለት፡ ልጅ፡ ጋረድ፡ ሠራዊቱን፡ እየጣሰ፡ ዐሄ፡ ቴዎድሮ
 ስን፡ ለመግደል፡ መጣ ። በዚህ፡ ጊዜ፡ ሊቀ፡ መኳሰ፡ ዮሐንስ፡ (ቤል)፡ በሽ
 ጉጥ፡ መቶ፡ ጣለው፡ የጋረድም፡ ወንድም፡ ተኩሶ፡ ሊቀ፡ መኳሰን፡ በገደ
 ለው፡ ጊዜ፡ እንዲሁም፡ ዐሄ፡ ቴዎድሮስ፡ የጋረድን፡ ወንድም፡ ወዲያው፡
 ስለ፡ ገደሉት፡ በቀል፡ ለበቀል፡ ተደጋገፈ ። ቀጥሎም፡ የኔታቸውን፡ መሞት፡
 ሲያዩ፡ የልጅ፡ ጋረድ፡ ሰዎች፡ ድል፡ ሆነው፡ ሸሽት፡ ሲዠምሩ፡ ከነዚህ፡
 ውስጥ፡ ፳፻፡ የሚሆኑ፡ ተማርከው፡ ተገደሉ፡ ከድሉም፡ በኋላ፡ ግብር፡ ተዘር
 ግቶ፡ ሳለ፡ ከተቀማጭ፡ ውስጥ፡ አንዱ፡ ላዝማሪው፡ ቀጥሎ፡ ያለውን፡ ነግሮ፡
 አስዘመረ ።

ጋረድ፡ ሞተ፡ እንኳን፡ ተቀበረ ።
 ያንት፡ ወንድም፡ ነውና፡ እንፈራው፡ ነበረ ።

የጋረድንም፡ ሽፍትነት፡ በድል፡ ከደመሰሰ፡ ወዲህ፡ ብሩ፡ ጎይሉ፡ የሚ